

اکائی: ۲: تعریف الاسم وأنواعه:

(الواحد والتثنية والجمع، المذكر والمؤنث، المقصور والممدود والمنقوص، الأسماء الموصولة، أسماء الاستفهام، أسماء الإشارة، أسماء الكناية، أسماء الأفعال).

اکائی کے اجزا:

- 2.1: مقصد
- 2.2: تمہید
- 2.3: واحد، تثنیہ، جمع
 - 2.3.1: واحد
 - 2.3.2: تثنیہ (اعراب اور حکم)
 - 2.3.3: جمع
 - (الف) جمع مکسر (تعریف، اوزان)
 - (ب) جمع سالم اور اس کی قسمیں
 - (۱) جمع مذکر سالم (اعراب، بنانے کا طریقہ، شرطیں)
 - (۲) جمع مؤنث سالم (تعریف، قسمیں)
 - 2.3.4: معلومات کی جانچ
- 2.4: مذکر اور مؤنث
 - 2.4.1: اسم کی قسمیں: مذکر و مؤنث کی تعریف
 - 2.4.2: اسم مذکر کی قسمیں: حقیقی و مجازی
 - 2.4.3: اسم مؤنث کی قسمیں: حقیقی و مجازی، اور لفظی و معنوی
 - 2.4.4: تانیث کی علامتیں
 - 2.4.5: معلومات کی جانچ
- 2.5: صحیح، منقوص، مقصور، ممدود
 - 2.5.1: اسم صحیح (تعریف اور اعراب)
 - 2.5.2: اسم منقوص (تعریف، کچھ احکام، اعراب)
 - 2.5.3: اسم مقصور:
 - (۱) تعریف
 - (۲) الف مقصورہ کے لکھنے کا طریقہ (۳) اعراب
 - 2.5.4: اسم ممدود (تعریف)
 - (۱) الف ممدودہ
 - (۲) الف ممدودہ کی صورتیں (۳) اسم ممدود کا اعراب

- 2.5.5: معلومات کی جانچ
- 2.6: اسمے موصولہ
- 2.6.1: اسم موصول کی قسمیں:
- (الف) اسم موصول خاص (تعریف، احکام)
- (ب) اسم موصول (تعریف، احکام)
- 2.6.2: صلہ، عائد، محل اعراب
- 2.6.3: معلومات کی جانچ
- 2.7: اسمے استفہام
- استفہام کا معنی
- 2.7.1: ادوات استفہام
- 2.7.2: ادوات استفہام کا حکم
- 2.7.3: ادوات استفہام کے معانی اور احکام
- 2.7.4: معلومات کی جانچ
- 2.8: اسمے اشارہ
- 2.8.1: تعریف، وضاحت،
- 2.8.2: ذان، ذین اور اولاء، اولیٰ کا طریقہ استعمال
- 2.8.3: اولاء اور اولیٰ کے واو کا حکم
- 2.8.4: ہائے تنبیہ اور کاف خطاب کا استعمال
- 2.8.5: کن صورتوں میں لام تجعید نہیں آتا۔
- 2.8.6: ہائے تنبیہ اور اسم اشارہ کے ساتھ ضمیر کا استعمال
- 2.8.7: اسم اشارہ اور کاف خطاب کے استعمال کا بنیادی نکتہ
- 2.8.8: اسمے اشارہ برائے مکان
- 2.8.9: معلومات کی جانچ
- 2.9: اسمے کنایہ
- 2.9.1: اسم کنایہ کی تعریف اور اس کی قسمیں
- 2.9.2: بات سے کنایہ
- 2.9.3: عدد سے کنایہ اور ان کے تفصیلی احکام
- 2.9.4: معلومات کی جانچ
- 2.10: اسمے افعال
- 2.10.1: اسم فعل کی تعریف اور قسمیں
- 2.10.2: اسم فعل ماضی

- 2.10.3: اسمِ فعلِ مضارع
- 2.10.4: اسمِ فعلِ امر
- 2.10.5: اسماءِ افعال کے احکام
- 2.10.6: معلومات کی جانچ
- 2.11: خلاصہ مباحث**
- 2.12: نمونے کے امتحانی سوالات
- 2.13: مطالعے کے لیے معاون کتابیں

2.1: مقصد

اس اکائی کو پڑھ لینے کے بعد طلبہ عربی زبان میں اسم کی مختلف قسموں: واحد، تثنیہ، جمع، مذکر و مؤنث، مقصور و ممدود و منقوص، اسماء موصولہ، اسماء استفہام، اسماء اشارہ، اسماء کنایہ، اسماء افعال کی تعریفیں اور قسمیں جاننے کے ساتھ ان کے احکام اور اعراب و بنا کے بارے میں ضروری معلومات سے بہرہ ور ہو جائیں گے، ساتھ ہی یہ بھی جان لیں گے کہ ان کے معانی کیا ہیں اور ان کا طریقہ استعمال کیا ہے؟
ان قسموں کی تفصیلات اور احکام جانے بغیر صحیح اور فصیح عربی بولنا اور لکھنا بہت دشوار ہے۔

2.2: تمہید

عربی زبان میں مفرد الفاظ کی تین قسمیں ہیں: (۱) اسم (۲) فعل (۳) حرف۔
پھر مختلف جہتوں اور حیثیتوں سے اسم کی کئی قسمیں بنتی ہیں، مثلاً:
گنتی اور تعداد بتانے کے اعتبار سے اس کی کئی قسمیں ہیں: (۱) واحد (۲) تثنیہ (۳) جمع۔
تذکیر و تانیث کے اعتبار سے اس کی دو قسمیں ہیں: (۱) مذکر (۲) مؤنث
آخری حرف کی نوعیت کے اعتبار سے اس کی چار قسمیں ہیں: (۱) اسم مقصور (۲) اسم ممدود (۳) اسم منقوص (۴) اسم صحیح۔
پھر کچھ ایسے اسم ہیں جو جملے کے بغیر اپنا پورا معنی نہیں دیتے، انہیں ”اسماء موصولہ“ کہا جاتا ہے۔
کچھ ایسے اسم ہیں جن کے معنی مراد مشار الیہ یا اشارہ حسیہ کے ذریعے متعین ہوتے ہیں، انہیں ”اسماء اشارہ“ کہا جاتا ہے۔
کچھ ایسے اسم ہیں جن کے ذریعے کسی انسان یا دوسرے جان دار یا غیر جان دار کے بارے میں سوال کیا جاتا ہے۔ انہیں ”اسماء استفہام“ کہتے ہیں۔

کچھ ایسے اسم ہیں جو کسی مبہم بات یا مبہم تعداد کو بتاتے ہیں، انہیں ”اسماء کنایہ“ کہتے ہیں۔
اسی طرح کچھ ایسے اسم بھی ہیں جو اسم ہوتے ہوئے فعل ماضی، مضارع یا امر کا معنی دیتے ہیں، انہیں ”اسماء افعال“ کہا جاتا ہے۔
اس طرح اس اکائی کے بنیادی اجزاء آٹھ ہوتے ہیں۔ آئندہ صفحات میں درجہ بدرجہ انہیں اجزائے متعلق گفتگو کی جائے گی۔

2.3: الواحد والتثنیة والجمع (واحد، تثنیہ، جمع)

اسم کبھی ایک، کبھی دو اور کبھی دو سے زائد کو بتاتا ہے، اس لحاظ سے اس کی تین قسمیں ہیں:

(۱) واحد (۲) تثنیہ (۳) جمع

- 2.3.1: واحد: اس اسم کو کہا جاتا ہے جو ایک شے کو بتائے۔ جیسے رَجُلٌ (ایک مرد)، اِمْرَأَةٌ (ایک عورت)، قَلَمٌ (کوئی ایک قلم)۔
2.3.2: تثنیہ: وہ اسم ہے جو ایک طرح کی دو چیزوں کو بتائے، اس وجہ سے کہ اس کے آخر میں نون مکسور اور اس سے پہلے الف یا یاء ما قبل مفتوح ہو۔ جیسے رَجُلَانِ (کوئی دو مرد)، اِمْرَأَتَانِ (کوئی دو عورتیں)، قَلَمَانِ (کوئی دو قلم)۔

(الف): تثنیہ کا اعراب:

اگر تثنیہ مرفوع ہو تو اس کے آخر میں نون مکسور سے پہلے الف آئے گا، جیسے ”فَاذَّ طَالِبَانِ“ (دو طالب علم کامیاب

ہوئے۔) اور اگر منصوب یا مجرور ہو تو اس کے آخر میں نون مکسور سے پہلے یاے ماقبل مفتوح آئے گی۔ جیسے ”شَاهَدْتُ رَجُلَيْنِ.“ (میں نے دو مرد دیکھے)، ”كَتَبْتُ بِالْقَلَمِ.“ (میں نے دو قلم سے لکھا۔)

(ب) اگر تشبیہ کسی اسم کی طرف مضاف ہو تو اس کے آخر سے نون گر جاتا ہے، اور مضاف الیہ ہو تو وہ لفظ میں باقی رہتا ہے۔ جیسے ”قَائِدًا السِّيَارَتَيْنِ.“ (دو موٹر گاڑیوں کے دو ڈرائیور)، ”قَاطِرَتَا الْقِطَارَيْنِ.“ (دو ٹرینوں کے دو انجن)۔

2.3.3: جمع:

جمع: وہ اسم ہے جو تین یا تین سے زیادہ کو بتائے، اس بنا پر کہ اس کے واحد کے وزن میں کوئی تبدیلی کر دی گئی ہو۔ جیسے ”رِجَالٌ“، جو کہ رَجُلٌ کی جمع ہے، اور ”كُتُبٌ“ جو کہ كِتَابٌ کی جمع ہے۔ یا اس کے آخر میں کچھ مخصوص حروف کا اضافہ کر دیا گیا ہو۔ جیسے كَاتِبٌ کی جمع ”كَاتِبُونَ، كَاتِبِينَ“ اور كَاتِبَةٌ کی جمع ”كَاتِبَاتٌ.“

جمع کی دو قسمیں ہیں: (۱) جمع مکسر (۲) جمع سالم

(الف) **جمع مکسر:** وہ جمع ہے کہ جمع بناتے وقت جس کے واحد میں کوئی تبدیلی کر دی گئی ہو۔ (بلفظ دیگر) جس کے واحد کا وزن اس میں سلامت نہ رہا ہو۔ جیسے فَرَسٌ کی جمع ”أَفْرَاشٌ“، مَدْرَسَةٌ کی جمع ”مَدَارِسٌ“ اس کو ”جمع تکسیر“ بھی کہا جاتا ہے۔ اس تبدیلی کی تین صورتیں ہیں:

(۱) واحد کے حروف میں کچھ اضافہ کر کے۔ جیسے سَهْمٌ کی جمع ”سَهَامٌ“ (کچھ تیر)، مِصْبَاحٌ کی جمع ”مِصَابِيحٌ“ (کچھ چراغ)۔

(۲) واحد کے حروف میں کچھ کمی کر کے۔ جیسے كِتَابٌ کی جمع ”كُتُبٌ“ اور رَسُوْلٌ کی جمع ”رُسُلٌ“۔

(۳) واحد کے حروف میں کمی بیشی نہ ہو، صرف حرکات میں تبدیلی ہو۔ جیسے أَسَدٌ کی جمع ”أُسُدٌ“ (کئی شیر)۔

• جمع مکسر کے اوزان:

جمع مکسر کے کچھ اوزان یہ ہیں:

۱- أَفْعَالٌ، جیسے طِفْلٌ کی جمع ”أَطْفَالٌ“ اور خَبْرٌ کی جمع ”أَخْبَارٌ“۔ ۲- أَفْعَلٌ، جیسے نَهْرٌ کی جمع ”أَنْهَارٌ“ اور بَحْرٌ کی جمع ”أَبْحُرٌ“۔ ۳- أَفْعَلَةٌ، جیسے رَغِيْفٌ کی جمع ”أَرْغِفَةٌ.“ (روٹیاں)۔ ۴- فِعْلَةٌ، جیسے فَتَىٰ کی جمع ”فِتْيَةٌ“ (کئی جوان)، اور صَبِيٌّ کی جمع ”صَبِيَّةٌ.“ (کچھ بچے)۔ یہ چاروں وزن جمع قلت کے ہیں۔^(۱)

ان کے علاوہ جمع تکسیر کے مندرجہ ذیل اوزان بھی ہیں، یہ جمع کثرت کے لیے استعمال ہوتے ہیں:

۱- فُعْلٌ۔ جیسے حُمْرٌ۔ واحد: أَحْمَرٌ و حَمْرَاءٌ۔ ۲- فُعْلٌ۔ جیسے كُتُبٌ۔ واحد: كِتَابٌ۔ ۳- فُعْلٌ۔ جیسے جُحُجٌ۔ واحد: حُجَّةٌ (دلیل)۔ ۴- فِعْلٌ۔ جیسے قِطْعٌ۔ واحد: قِطْعَةٌ۔ ۵- فِعْلَةٌ۔ جیسے هُدَاةٌ۔ واحد: هَادٍ (رہ نما)۔ یہ اصل میں ”هُدَايَةٌ“ تھا، پھر ایک صرئی قاعدے سے ”یا“ الف سے بدل گئی۔ هُدَاةٌ ہو گیا۔ ۶- فِعْلَةٌ۔ جیسے كَفَرَةٌ۔ واحد: كَافِرٌ۔ ۷- فَعْلَىٰ۔ جیسے مَرَضِيٌّ۔ واحد: مَرِيضٌ۔ ۸- فِعْلَةٌ۔ جیسے قِرْدَةٌ۔ واحد: قِرْدٌ (بندر)۔ ۹- فُعْلٌ۔ جیسے رُكْعٌ۔ واحد: رَاكِعٌ۔ ۱۰- فُعْلَالٌ۔ جیسے زُهَادٌ۔ واحد: زَاهِدٌ۔ ۱۱- فِعْعَالٌ۔ جیسے جِبَالٌ۔ واحد: جَبَلٌ۔ ۱۲- فُعْعُولٌ۔ جیسے قُلُوبٌ۔ واحد: قَلْبٌ۔ ۱۳- فِعْعَلَانٌ۔ جیسے غُلْمَانٌ۔ واحد: غُلَامٌ۔ ۱۴- فُعْعَلَانٌ۔ جیسے شُبَّانٌ۔ واحد: شَبَابٌ۔ ۱۵- فُعْعَلَاءٌ۔ جیسے فُقَهَاءٌ۔ واحد: فُقَيْهٌ۔ ۱۶-

(۱) معنی کے اعتبار سے جمع کی دو قسمیں ہیں: ۱- جمع قلت۔ ۲- جمع کثرت

جمع قلت: وہ جمع ہے جو تین سے دس تک بولی جائے۔ اور جمع کثرت کی دو تعریفیں کی جاتی ہیں:

۱- وہ جمع ہے جو تین سے شروع ہو کر ایلی غیر النہایة کے لیے استعمال ہو۔ ۲- جو دس سے لے کر ایلی غیر النہایة کے لیے استعمال ہو۔

أَفْعِلَاءٌ۔ جیسے أَنْبِيَاءٌ۔ واحد: نَبِيٌّ۔

ان اوزان کے علاوہ جمع مُنتَهِيّ المجموع کے سبھی اوزان جمع تکسیر کے اوزان ہیں جو جمع کثرت کا معنی دیتے ہیں۔^(۱)
(ب) جمع سالم: وہ جمع ہے جس میں اس کے واحد کا وزن سلامت ہو، اس میں کوئی تبدیلی نہ ہوئی ہو۔ جیسے عَالِمٌ کی جمع عَالِمُونَ اور عَالِمَاتٌ کی جمع عَالِمَاتٌ۔

جمع سالم کی دو قسمیں ہیں: (۱) جمع مذکر سالم (۲) جمع مؤنث عالم۔

(۱) جمع مذکر سالم: وہ جمع ہے جس کے واحد کے آخر میں نون مفتوح اور اس سے پہلے واو ساکن ماقبل مضموم یا یاے ساکن ماقبل مکسور ہو۔ جیسے مُسْلِمُونَ، مُسْلِمِينَ۔

• **جمع مذکر سالم کا اعراب:** جمع مذکر سالم مرفوع ہو تو اس میں واو ماقبل مضموم آتا ہے۔ جیسے جَاءَنِي عَالِمُونَ۔ اور منصوب یا مجرور ہو تو اس میں یاے ماقبل مکسور آتی ہے۔ جیسے رَأَيْتُ عَالِمِينَ، مَرَرْتُ بِعَالِمِينَ۔

• **جمع مذکر سالم بنانے کا طریقہ:** عام حالات میں جمع سالم بنانے کا طریقہ یہ ہے کہ اس کے واحد کے آخر میں واو ساکن ماقبل مضموم اور نون مفتوح یا یاے ساکن ماقبل مکسور اور نون مفتوح لے آئیں۔ جیسا کہ آپ نے گزشتہ مثالوں میں دیکھا۔ لیکن اگر وہ اسم منقوص ہو تو یہ جمع بناتے وقت اس کے آخر سے ”یا“ حذف کر دیں۔ جیسے الْقَاضِي سے ”الْقَاضِيُونَ“ اور اگر وہ واحد اسم مقصور ہو تو جمع بناتے وقت اس کے آخر سے الف گرا دیں اور اس سے پہلے کے فتح کو باقی رکھیں۔ جیسے مُصْطَفَى سے ”مُصْطَفُونَ، مُصْطَفِينَ“۔

• **جمع مذکر سالم بنانے کی شرطیں:**

جمع مذکر سالم صرف مذکر عاقل کے ناموں اور صفات کے لیے آتی ہے۔ مگر اس میں مندرجہ ذیل شرطیں ہیں:
۱- عَالِمٌ کی جمع مذکر سالم کے لیے یہ شرط ہے کہ وہ تائید اور ترکیب سے خالی ہو۔ جیسے مُحَمَّدٌ سے مُحَمَّدُونَ اور زَيْدٌ سے زَيْدُونَ۔ لہذا رَجُلٌ کی جمع رَجُلُونَ، طَلْحَةُ کی جمع طَلْحُونَ اور سَيْبُو يَهُ کی جمع سَيْبُو يَهُونَ نہیں آتی۔ کیوں کہ ”رَجُلٌ“ ”عَلَمٌ“ نہیں، ”طَلْحَةُ“ تائید سے خالی نہیں۔ اور سَيْبُو يَهُ مرکب صوتی ہے، وہ ترکیب سے خالی نہیں۔
۲- صفت (اسم مشتق) کی جمع مذکر سالم کے لیے یہ شرط ہے کہ وہ تائید کی صلاحیت رکھتی ہو مگر اس سے خالی ہو۔ یا۔ اسم تفضیل ہو۔ جیسے كَاتِبٌ کی جمع ”كَاتِبُونَ“ اور أَفْضَلٌ کی جمع أَفْضَلُونَ“۔

پہلی مثال ایسے اسم صفت کی ہے جو تائید کی صلاحیت رکھتا ہے، کیوں کہ اس کی مؤنث ”كَاتِبَةٌ“ آتی ہے، مگر اس کے باوجود یہ تائید سے خالی ہے اور آخری مثال اسم تفضیل کی ہے۔

فائدہ: جمع مذکر سالم جب مضاف ہو تو اس کا نون گر جاتا ہے اور باقی صورتوں میں برقرار رہتا ہے۔ جیسے مُسْلِمُونَ مَصْرَ (مصر کے مسلمان)۔

(۲) جمع مؤنث سالم: وہ جمع ہے جس کے واحد کے آخر میں الف اور لمبی تا بڑھادی گئی ہو۔ جیسے عَالِمَةٌ سے ”عَالِمَاتٌ“ اور زَيْنَبٌ سے ”زَيْنَبَاتٌ“۔

• **الف و تا کے ساتھ کن اسم کی جمع آتی ہے:**

الف و تا کے ساتھ مندرجہ ذیل اسم کی جمع آتی ہے:

(۱) جامع الدروس العربیہ کے بیان کے مطابق جمع منتہی المجموع کے اوزان انہیں ہیں۔

- (۱) وہ اسم جو کسی مؤنث کا نام ہو۔ جیسے زَيْنَب کی جمع ”زَيْنَبَات“ اور سَعَادُ کی جمع ”سَعَادَات“۔
- (۲) وہ اسم جس کے آخر میں گول ”تا“ ہو۔ جیسے شَجَرَة کی جمع ”شَجَرَات“ اور طَلْحَة کی جمع ”طَلْحَات“۔
لیکن اِمْرَأَة ، شَاةُ ، اُمَّةُ ، اُمَّةُ ، شَفَّةُ ، مِلَّةُ اس قاعدے سے مستثنیٰ ہیں، کیوں کہ ان کی جمع علی الترتیب نِسَاءُ ، شِيَاهُ ، اِمَاءُ ، اُمَمٌ ، شِفَاهُ اور مِلَلٌ ہیں۔
- (۳) مؤنث کی صفت جس کے آخر میں گول ”تا“ ہو، یا وہ اسم تفضیل ہو۔ جیسے مُرْضِعَة سے ”مُرْضِعَاتُ“ فَضْلَانِ سے ”فُضْلِيَّاتُ“۔
- (۴) وہ اسم جو مذکر غیر عاقل کی صفت ہو۔ جیسے جَبَلٌ شَاهِقٌ سے جَبَالٌ شَاهِقَاتُ۔ اسی طرح مَوْفُوع کی جمع ”مَوْفُوعَاتُ“، مَنْصُوب کی جمع ”مَنْصُوبَاتُ“۔
- (۵) وہ مصدر جو تین حرفی سے زائد ہو، اور فعل کی تاکید کے لیے نہ آیا ہو۔ جیسے اِكْرَامَاتُ ، اِنْعَامَاتُ ، تَعْرِيفَاتُ۔
- (۶) وہ مذکر غیر عاقل کی تصغیر ہو۔ جیسے ذُرِّيَّهٖمُ کی جمع ”ذُرِّيَّهَاتُ“ اور كُتَيْبٌ کی جمع ”كُتَيْبَاتُ“۔ ”ذُرِّيَّهٖمُ“ دِرْهَم کی اور ”كُتَيْبٌ“ كِتَاب کی تصغیر ہے۔
- (۷) وہ اسم جس کے آخر میں الفِ ثانیث مقصورہ یا ممدودہ ہو۔ جیسے حُبْلَانِ کی جمع ”حُبْلِيَّاتُ“ اور صَحْرَاءُ کی جمع ”صَحْرَاوَاتُ“۔
- (۸) وہ اسم غیر عاقل جس کے شروع میں ”اِبْن“ یا ”ذُو“ ہو۔ جیسے اِبْنُ اُوَيْی کی جمع ہے ”بَنَاتُ اُوَيْی“ اور ذُو الْقَعْدَةِ کی جمع ”ذَوَاتُ الْقَعْدَةِ“۔
- (۹) ہر وہ اسم عجمی جس کی کوئی جمع معروف نہ ہو۔ جیسے اَلْتِّلْغَرَاوَاتُ اور اَلْتِّلْفُوْنُ کی جمع ”اَلْتِّلْغَرَاوَاتُ“ اور ”اَلْتِّلْفُوْنَاتُ“ آئے گی۔
- ان نو قسموں کے علاوہ قیاسی طور پر الف و تا کے ساتھ جمع نہیں آتی۔ ہاں سماعی طور پر کچھ اسماء کی جمع ضرور آتی ہے۔

2.3.4: معلومات کی جانچ:

- ۱- واحد، تثنیہ اور جمع کی تعریف مع مثال ذکر کیجیے اور تثنیہ کا اعراب بھی بتائیے۔
- ۲- جمع کس کے کتنے اوزان جمع قلت کے لیے آتے ہیں، مثالوں کے ساتھ وضاحت کیجیے۔
- ۳- جمع مذکر سالم کے بنانے کا طریقہ اور اس کی شرطیں کیا ہیں؟ بیان کیجیے۔
- ۴- الف و تا کے ساتھ قیاسی طور پر کن اسموں کی جمع آتی ہے؟ مثالوں کی روشنی میں واضح کیجیے۔

2.4: المذکر و المؤنث (مذکر اور مؤنث)

- اسم کی دو قسمیں ہیں: (۱) مذکر (۲) مؤنث
- 2.4.1: مذکر:** وہ اسم ہے جس میں تانیث کی کوئی علامت نہ ہو، اور نہ ہی اہل زبان نے اُسے مؤنث استعمال کیا ہو۔ جیسے الرَّجُلُ (مرد)، كِتَابٌ، اَسَدٌ۔
- مؤنث:** وہ اسم ہے جس میں تانیث کی کوئی علامت ہو، یا اہل زبان نے اُسے مؤنث استعمال کیا ہو۔ جیسے اِمْرَأَةٌ ، صَحْرَاءُ ، حُبْلَانِ ، هِنْدٌ۔

2.4.2: مذکر کی دو قسمیں ہیں: (۱) حقیقی (۲) مجازی۔

مذکر حقیقی: وہ اسم ہے جس کے مقابل میں اسی کی جنس سے کوئی مادہ ہو۔ جیسے رَجُلٌ (مرد)، اس کے مقابل میں اِمْرَأَةٌ (عورت) ہے۔ اور جَهْلٌ (اونٹ)، کہ اس مقابل میں نَاقَةٌ (اونٹنی) ہے۔

مذکر مجازی: وہ اسم ہے جس کے مقابل میں اسی کی جنس سے کوئی مادہ نہ ہو۔ جیسے كِتَابٌ، بَيْتٌ، كُرْسِيٌّ۔

2.4.3: مؤنث کی بھی دو قسمیں ہیں: (۱) حقیقی (۲) مجازی۔

مؤنث حقیقی: وہ اسم ہے جو انسانوں یا دوسرے جان داروں میں سے کسی مادہ کو بتائے۔ جیسے اِمْرَأَةٌ (عورت)، نَاقَةٌ (اونٹنی)، اَنَانٌ (گدھی)۔

مؤنث مجازی: وہ اسم ہے جس کے ساتھ انسانوں یا دوسرے جان داروں کی مادہ کے اسم جیسا معاملہ کیا جائے، جب کہ وہ ان میں سے نہ ہو۔ جیسے شَمْسٌ، دَاوْرٌ، عَيْنٌ۔

پھر دوسرے اعتبار سے بھی مؤنث کی دو قسمیں ہیں: (۱) لفظی (۲) معنوی۔

مؤنث لفظی: وہ ہے جس کے ساتھ علامت تانیث لگی ہوئی ہو، چاہے وہ کسی مؤنث (مادہ) کو بتائے، جیسے فَاطِمَةٌ، حَدِيحَةٌ، یا مذکر (ر) کو بتائے، جیسے طَلْحَةُ، زَكْرِيَّا، بُهْمَةٌ (بہادر مرد)۔

مؤنث معنوی: وہ اسم ہے جس کے ساتھ کوئی علامت تانیث نہ لگی ہو، اور وہ کسی حقیقی یا مجازی مؤنث (مادہ) کو بتائے۔ جیسے هِنْدٌ، زَيْنَبٌ، دَاوْرٌ (گھر)۔

2.4.4: تانیث کی علامتیں:

تانیث کی علامتیں تین ہیں: (۱) گول تا (ة) جو ٹھہرنے کے وقت ”ہ“ سے بدل جاتی ہے۔ جیسے طَالِبَةٌ، مُحَمَّدَةٌ۔ (۲) الف مقصورہ۔ جیسے سَلْمَى، حُبْلَى (۳) الف ممدودہ۔ جیسے زَهْرَاءُ، صَحْرَاءُ۔

2.4.5: معلومات کی جانچ:

(۱) مذکر و مؤنث کی تعریف کرتے ہوئے مؤنث کی تمام قسموں کی تعریفیں مع مثال بیان کیجیے۔

(۲) علامت تانیث پر روشنی ڈالیے۔

2.5: أنواع الاسم: الصحيح والمنقوص والمقصور والممدود.

اسم کی چار قسمیں ہیں:

(۱) صحیح (۲) منقوص (۳) مقصور (۴) ممدود

2.5.1: اسم صحیح: وہ اسم معرب ہے جس کے آخر میں یاے لازمہ ما قبل مکسور، الف مقصورہ اور الف ممدودہ نہ ہو۔ جیسے

كِتَابٌ، خَالِدٌ۔

اسم معرب کے آخر میں اگر حرف علت اور الف ممدودہ یا مقصورہ نہ ہو تو اس کو ”صحیح“ کہتے ہیں، جیسے قَلَمٌ، كِتَابٌ۔ اور اگر اس کے آخر میں واویا یا ہوا اور اس سے پہلے ساکن ہو تو اس کو ”جاری بحر صحیح“، ”قائم مقام صحیح“ اور ”معلق بالصحیح“ کہتے ہیں۔ کیوں کہ اس کا اعراب بھی صحیح کی طرح ہوتا ہے۔ جیسے دَلُوْ، ظَبْيٌ۔

اسم صحیح کا اعراب: اسم صحیح کا اعراب یہ ہے کہ جب وہ مفرد اور منصرف ہو تو اس کے آخر میں رفع کی حالت میں ضمہ، نصب کی حالت میں فتح اور جر کی حالت میں کسرہ آتا ہے۔ جیسے ہَذَا قَلَمٌ ، اِسْتَرَيْتُ قَلَمًا ، كَتَبْتُ بِالْقَلَمِ . اور اگر مفرد نہ ہو، تشبیہ یا جمع ہو تو تشبیہ و جمع کا اعراب ہوتا ہے، اور اگر یہ منصرف کے بجائے غیر منصرف ہو تو غیر منصرف کا اعراب آتا ہے۔

2.5.2: اسم منقوص: وہ اسم معرب ہے جس کے آخر میں یاے لازمہ ہو اور اس سے پہلے کوئی حرف مکسور ہو۔ جیسے الدَّاعِي ، اَلْقَاضِي۔

”یاے لازمہ“ سے مراد وہ ”یا“ ہے جو رفع، نصب اور جر تینوں حالتوں میں برقرار رہے۔
(۱) مذکورہ بالا تعریف میں ”اسم“ کی قید سے فعل اور حرف نکل گئے، لہذا ”رَضِي“ اور ”فِي“ اسم منقوص نہیں۔ ”معرب“ کی قید سے مبنی نکل گیا۔ لہذا ”الَّذِي“ اور ”الَّتِي“ اسم منقوص نہیں۔ ”آخر“ کی قید سے ”عَيْدٌ“ جیسے اسم نکل گئے۔ ”آخر میں یا“ کی قید سے اسم مقصور، اسم ممدود نکل گئے۔ لہذا ”هُدًى“ اور ”سَوْدَاءُ“ اسم منقوص نہیں۔ ”یاے لازمہ“ کی قید سے اسمائے سب (”أَخ ، أَب ، حَم ، هَن ، فُو ، ذُو“ جب کہ جر کی حالت میں ہوں) نکل گئے، کیوں کہ ان میں تینوں حالتوں میں ”یا“ نہیں آتی، بلکہ صرف جر کی حالت میں آتی ہے۔ اور ”اس“ سے پہلے حرف مکسور ہونے کی قید سے وہ ”جاری مجری صحیح“ نکل گیا جس کے آخر میں ”یا“ ہوتی ہے۔ کیوں کہ اس میں ”یا“ سے پہلے حرف مکسور نہیں، بلکہ حرف ساکن ہوتا ہے۔ جیسے ظَنِي۔
(۲) اسم منقوص کے آخر کی ”یا“ کبھی اصلی حروف میں سے ہوتی ہے۔ جیسے ”الْهَادِي“، اور کبھی واو سے بدلی ہوتی ہے۔ جیسے ”الدَّاعِي“۔ کیوں کہ یہ اصل میں ”الدَّاعُو“ تھا۔

(۳) جب اسم منقوص پر تین آجاتی ہے تو رفع اور جر کی حالت میں اس کی ”یا“ تلفظ اور کتابت دونوں میں گر جاتی ہے۔ جیسے ”حَكَمَ قَاضٍ عَلَيَّ جَانٍ“۔ (ایک جج نے ایک مجرم کے خلاف فیصلہ کیا)۔ اس مثال میں ”قَاضٍ“ حکم کا فاعل ہونے کی وجہ سے مرفوع ہے اور ”جَانٍ“ حرف جر کا مدخول ہونے کی وجہ سے مجرور ہے۔

(۴) اسم منقوص کا اعراب: اسم منقوص کا اعراب مرفوع ہونے کی صورت تقدیری ضمہ، منصوب ہونے کی حالت میں لفظی فتح اور مجرور ہونے کی صورت میں تقدیری کسرہ ہوتا ہے۔ جیسے قَامَ الْمُتَادِي ، رَأَيْتُ الْمُتَادِي ، مَرَّتُ بِالْمُنَادِي . رفع اور جر کی حالت میں اسم منقوص کا اعراب لفظ میں ظاہر نہیں ہوتا، بلکہ تقدیری ہوتا ہے۔ اس کی وجہ یہ ہے کہ ”یا“ پر کسرہ کے بعد ضمہ اور کسرہ ثقیل اور بھاری ہوتے ہیں، اس لیے انھیں لفظ میں نہیں لایا جاتا۔ اور نصب کی حالت میں ”یا“ پر فتح آتا ہے، جو سب سے ہلکی حرکت ہے، اس لیے اسے لفظ میں ظاہر کیا جاتا ہے۔

2.5.3: اسم مقصور: وہ اسم معرب ہے جس کے آخر میں الف مقصورہ لازمہ ہو۔ جیسے الْعَصَا ، الْمُصْطَفَى .

(۱) ”الف مقصورہ“ اس آخری الف کو کہتے ہیں جس کے بعد ہمزہ نہ ہو، جیسا کہ گزشتہ مثالوں سے واضح ہے۔ یہ الف کبھی اصلی نہیں ہوتا، بلکہ کسی حرف سے بدلا ہوا ہوتا ہے، یا زائد ہوتا ہے۔ بدلا ہوا ہو تو کبھی واو سے بدلا ہوا ہوتا ہے۔ جیسے ”عَصَا“ کہ یہ اصل میں ”عَصَوُ“ تھا۔ اور کبھی ”یا“ سے بدلا ہوا ہوتا ہے۔ جیسے ”فَتَى“ کہ یہ اصل میں ”فَتِي“ تھا۔ اور جب زائد ہوتا ہے تو کبھی یہ تانیث کے لیے زائد کیا جاتا ہے، جیسے صُغْرَى ، شُبْعَى (آسودہ حال عورت)۔ اور کبھی الحاق کے لیے زائد کیا جاتا ہے۔ جیسے أُرْطَى (ایک درخت کا نام)، اس میں ”جَعْفَرُ“ سے الحاق کے لیے الف کا اضافہ کیا گیا ہے۔

(۲) الف مقصورہ کے لکھنے کا طریقہ: اگر الف مقصورہ تیسرے حرف کی جگہ ہو اور اس کی اصل واو ہو تو الف کی شکل میں لکھا جائے گا۔ جیسے الْعَصَا ، الرُّبَا۔ اور اگر وہ چوتھے حرف یا اس سے زائد کی جگہ ہو، یا وہ تیسرے ہی حرف کی جگہ ہو، مگر اس کی

اصل ”یا“ ہو تو ”ی“ کی شکل میں لکھا جائے گا۔ جیسے الْمُفْنِي ، الْمُصْطَفِي ، الْمُسْتَشْفِي ، الْفَتَى۔

(۳) اسم مقصور کا اعراب: اسم مقصور کا اعراب تینوں حالتوں میں تقدیری ہوتا ہے، مرفوع ہونے کی حالت میں تقدیری ضمہ، منصوب ہونے کی حالت میں تقدیری فتح اور مجرور ہونے کی حالت میں تقدیری کسرہ ہوتا ہے، اور لفظ میں ہمیشہ یکساں رہتا ہے۔ جیسے حَدَمْنِي الْفَتَى (جو ان نے میری خدمت کی)، دَعَوْتُ الْفَتَى (میں نے جو ان کو بلایا)، سِرَرْتُ بِالْفَتَى (میں جو ان سے خوش ہوا)۔ تینوں حالتوں میں تقدیری اعراب کی وجہ یہ ہے کہ اس کا آخری حرف ”الف“ ہوتا ہے جس پر لفظ میں کوئی حرکت نہیں آسکتی۔

2.5.4: اسم ممدودہ: وہ اسم معرب ہے جس کے آخر میں ہمزہ اور اس سے پہلے الف زائدہ ہو۔ جیسے السَّهَاءُ، الصَّخْرَاءُ۔ اس تعریف پر غور کرنے سے واضح ہو جاتا ہے کہ ”مَاءٌ“ اور ”دَاءٌ“ جیسے الفاظ اسم ممدودہ نہیں، کیوں کہ ان میں ہمزہ سے پہلے الف زائدہ نہیں، بلکہ واو کی بدلی ہوئی شکل ہے۔ اس لیے کہ ان کی اصل ”مَوَّهٌ“ اور ”دَوَّهٌ“ ہے۔

(۱) الف ممدودہ: وہ الف زائدہ ہے جس کے بعد ہمزہ ہو۔ بلغظ دیگر۔ اسم ممدودہ کے آخر میں جو الف آتا ہے وہ الف ممدودہ ہے۔

(۲) اسم ممدودہ کا الف تو ہمیشہ زائد ہوتا ہے، اور اس کا ہمزہ کبھی اصلی ہوتا ہے۔ جیسے قُرَاءٌ۔ اور کبھی کسی حرف سے بدلا ہوا ہوتا ہے، اور کبھی زائد ہوتا ہے۔ بدلا ہوا ہو تو کبھی اصل میں واو ہوتا ہے۔ جیسے ”سَمَاءٌ“ جو کہ اصل میں ”سَمَاءٌ“ تھا۔ اور کبھی اصل میں ”یا“ ہوتا ہے۔ جیسے ”بِنَاءٌ“ جو کہ اصل میں ”بِنَائِي“ تھا۔

اور زائد ہونے کی صورت میں کبھی تانیث کے لیے زائد ہوتا ہے۔ جیسے صَخْرَاءُ، اور کبھی الحاق کے لیے زائد ہوتا ہے۔ جیسے حَزْبَاءُ (گرگٹ)۔

(۳) اسم ممدودہ کا اعراب: اسم ممدودہ کا ہمزہ اگر تانیث کے لیے زائد ہو تو وہ غیر منصرف ہوتا ہے اور اس کا اعراب مرفوع ہونے کی حالت میں ضمہ، منصوب اور مجرور ہونے کی حالت میں فتح ہوتا ہے۔ جیسے ”هَذِهِ الْفَتَاةُ بَيْضَاءُ“ (یہ جو ان سال عورت گوری ہے)۔ ”حَبِيبَتُهَا سَوْدَاءُ“ (میں نے اسے کالی سمجھا)، مَرَرْتُ بِصَخْرَاءُ (میں ایک جنگل کے پاس سے گزرا)۔

اور اگر تانیث کے لیے زائد نہ ہو تو وہ منصرف ہوگا اور اس کا اعراب مرفوع ہونے کی صورت میں ضمہ، منصوب ہونے کی صورت میں فتح اور مجرور ہونے کی صورت میں کسرہ ہوتا ہے۔ جیسے اَعْرَبْتَنِي رِدَاءُ (مجھے ایک چارپسند آئی)، اِسْتَرَيْتُ رِدَاءً (میں نے ایک چادر خریدی)، جَلَسْتُ عَلَيَّ رِدَاءً (میں ایک چادر پر بیٹھا)۔

2.5.5: معلومات کی جانچ:

- (۱) اسم صحیح اور اسم منقوص کی تعریف کرو اور ان کا اعراب بتاؤ۔
- (۲) الف مقصورہ کب الف کی صورت میں لکھا جائے گا اور کب ”یا“ کی صورت میں؟
- (۳) اَلَّذِي ، ذِي اور ظَنِي اسم منقوص کیوں نہیں ہیں؟
- (۴) اسم ممدودہ کا اعراب تفصیل کے ساتھ بتائیے۔

2.6: الأسماء الموصولة (اسم موصول):

اسم موصول: اس اسم مہم کو کہتے ہیں جو اپنے بعد آنے والے جملہ خبریہ یا شبہ جملہ کے واسطے سے کسی معین چیز کو بتائے۔ اس کے بعد آنے والے جملہ یا شبہ جملہ کو ”صلہ“ کہتے ہیں۔ جیسے ”الَّذِي حَظَبَ عَالِمٌ مَعْرُوفٌ“ (جس نے تقریر کی وہ

مشہور عالم ہے۔) اس مثال میں ”الذی“ اسم موصول ہے اور ”حَظَب“ جملہ خبریہ اس کا صلہ ہے۔

2.6.1: اسم موصول کی قسمیں:

اسم موصول کی دو قسمیں ہیں: (۱) اسم موصول خاص (۲) اسم موصول مشترک۔

اسم موصول خاص: وہ ہے جو کلام کے تقاضے کے مطابق واحد، تشبیہ، جمع اور مذکر و مؤنث ہوتا ہے۔ جیسے الذی، الّٰجی،

الذّٰن، الّٰن۔

اسم موصول مشترک: وہ ہے جو واحد، تشبیہ، جمع، مذکر اور مؤنث سب کے لیے یکساں آتا ہے۔ جیسے مَنْ، مَا، ذَا۔

(الف) اسم موصول خاص: اسمے موصولہ خاصہ مندرجہ ذیل ہیں:

۱- الذّٰی: واحد مذکر کے لیے، خواہ وہ عاقل ہو یا غیر عاقل۔ ۲- الذّٰنِ وَ الذّٰیْنِ: تشبیہ مذکر کے لیے۔ الذّٰنِ رُفْعِ کی حالت میں اور الذّٰیْنِ نصب و جر کی حالت میں استعمال کیا جاتا ہے۔ ۳- الذّٰیْنِ: جمع مذکر عاقل کے لیے۔ یہ اعراب کی تینوں حالتوں میں یکساں استعمال کیا جاتا ہے۔ ۴- الّٰجِی: واحد مؤنث کے لیے، خواہ عاقل ہو یا غیر عاقل۔ ۵- الّٰنِ، الّٰتِیْنِ: تشبیہ مؤنث کے لیے، الّٰنِ حالت رُفْعِ میں اور الّٰتِیْنِ حالت نصب اور حالت جر میں استعمال کیا جاتا ہے۔ ۶- الّٰتِی، الّٰوِاِجِی، الّٰلِی، الّٰلِیَّ: یہ سب جمع مؤنث کے لیے استعمال ہوتے ہیں، خواہ عاقل ہو یا غیر عاقل۔ ۷- الّٰلِی: جمع مذکر و مؤنث، عاقل و غیر عاقل سب کے لیے استعمال کیا جاتا ہے۔ جیسے فَازَ التَّلَامِیْذُ الّٰلِی اجْتَهَدُوا، فَازَتِ التَّلَمِیْذَاتُ الّٰلِی اجْتَهَدْنَ، اِقْرَءِ الْکِتَابَ الّٰلِی تَنْفَعُکَ۔

(ب) اسم موصول مشترک: اسمے موصولہ مشترکہ درج ذیل ہیں:

مَنْ، مَا، اَیُّ، ذَا، ذُو، اَلْ۔

۱- مَنْ: یہ عموماً عاقل کے لیے آتا ہے۔ جیسے اِقْبَلْ عُدْرَ مَنْ اَعْتَدَرَ اِلَیْکَ۔ (اس کی معذرت قبول کر جو تجھ سے

معذرت کرے۔)

۲- مَا: یہ غیر عاقل کے لیے آتا ہے۔ جیسے اَللّٰهُمَّ اغْفِرْ لَنَا مَا فَرَطْنَا۔ (اے اللہ! وہ غلطی بخش دے جو بے سوچے

سمجھے مجھ سے صادر ہوگئی۔)

فائدہ: مذکورہ بالا حکم اکثری ہے، کلی نہیں ہے، کیوں کہ مَنْ، کبھی غیر عاقل کے لیے اور ”مَا“ عاقل کے لیے بھی استعمال

ہوتا ہے۔ جیسے قرآن کریم ہے: ”وَ اللّٰهُ خَلَقَ کُلَّ ذَا بَیِّنٍ مِّنْ مَّاءٍ ۚ فَبَدَّلَہُمْ مِّنْ یَّسْرِی عَلٰی بَطْنِہٖ ۚ وَ مِنْہُمْ مَّنْ یَّسْرِی عَلٰی

رِجْلِیْنِ ۚ وَ مِنْہُمْ مَّنْ یَّسْرِی عَلٰی اَرْبَعٍ ۗ۔“ [النور: ۴۵] اور ارشاد باری تعالیٰ ہے: ”فَاَنْزَلْنٰہُمْ مِّنَ السَّمَآءِ۔“

[النساء: ۳]

۳- اَیُّ: یہ عاقل اور غیر عاقل دونوں کے لیے استعمال ہوتا ہے، اس کی مؤنث ”اَیَّة“ ہے۔ یہ دو شرطوں کے ساتھ ضمہ

پر مبنی ہوتا ہے: (۱) معرفہ کی طرف مضاف ہو۔ (۲) اس کے صلہ کی ابتدا میں واقع ہونے والی ضمیر محذوف ہو۔ جیسے آیت کریمہ: ”ثُمَّ

لَنْزَعَنَّ مِنْ کُلِّ شِیْءٍ اَیُّہُمْ اَشَدُّ عَلٰی الرَّحْمٰنِ عِتِیًّا ۗ“ [مریم: ۶۹]، کیوں کہ یہ اصل میں ”اَیُّہُمْ هُوَ

اَشَدُّ“ ہے۔

در اصل اس کے استعمال کی چار صورتیں ہیں:

پہلی صورت یہ ہے کہ یہ مضاف ہو اور صلہ کا پہلا جز محذوف ہو۔ جیسے مذکورہ بالا آیت کریمہ۔

دوسری صورت یہ ہے کہ یہ مضاف ہو اور صلہ کا پہلا جز لفظ میں مذکور ہو۔ جیسے ”یَسْرِیْنِ اَیُّہُمْ هُوَ مُؤَدَّبٌ۔“ (مجھے

اس سے خوشی ہوتی ہے جو بادب ہے۔)

تیسری صورت یہ ہے کہ یہ مضاف نہ ہو اور صلہ کا پہلا جز مذکور ہو۔ جیسے ”يُسْرِنِي أَيُّ هُوَ مُؤَدَّبٌ.“
چوتھی صورت یہ ہے کہ یہ نہ مضاف ہو اور نہ صلہ کا پہلا جز مذکور ہو۔ جیسے ”يُسْرِنِي أَيُّ هُوَ مُؤَدَّبٌ.“
 ان میں سے پہلی صورت میں یہ ضمہ پر مبنی ہے اور بقیہ تینوں صورتوں میں معرب ہے۔

• ”أَيُّ“ میں اصل کے لحاظ سے بہت ابہام ہوتا ہے، اس لیے معرفہ کی طرف اس کی اضافت ضروری ہے، تاکہ اس کا ابہام دور ہو اور یہ معرفہ ہو جائے۔ • اس کے لیے یہ بھی ضروری ہے کہ اس کا عامل فعل مستقبل ہو جو اس سے پہلے آئے اور اس کا صلہ فعل ماضی نہ ہو۔ اس کے عامل کا پہلے آنا اس لیے ضروری ہے تاکہ اس میں اور ”أَيُّ“ شرطیہ واستفہامیہ میں امتیاز ہو جائے۔ کیوں کہ ان دونوں کے لیے جملے کی ابتدا میں آنا اور عامل کا مؤخر ہونا لازم ہوتا ہے۔

۴- ذَا: یہ عاقل اور غیر عاقل دونوں کے لیے آتا ہے، یہ اس وقت اسم موصول ہوتا ہے جب ”مَنْ“ یا ”مَا“ استفہامیہ کے بعد آئے اور اشارہ کے لیے نہ ہو۔^(۱) اور نہ ہی ان میں سے کسی کے ساتھ مرکب ہے۔ جیسے مَنْ ذَا لَقِيَتْ؟ (کون ہے جس سے تو نے ملاقات کی؟) وَمَاذَا فَعَلْتَ؟ (کیا ہے وہ جو تو نے کیا؟)

۵- ذُو: یہ صرف قبیلہ بنی طے کی زبان میں ”الَّذِي“ کے معنی میں اسم موصول ہوتا ہے۔ عاقل اور غیر عاقل دونوں کے لیے استعمال کیا جاتا ہے۔ یہ ہر حالت میں واو ساکن پر مبنی ہوتا ہے۔ اور واحد، تثنیہ، جمع سب کے لیے یکساں استعمال ہوتا ہے، جیسے عربی شاعر ”سنان طائی“ کا درج ذیل شعر:

فَإِنَّ الْمَاءَ مَاءٌ أَبِي وَجَدِّي
 وَبِئْرِي ذُو حَفْرَتٍ وَذُو طَوَيْتٍ

۶- أَلْ: یہ عاقل اور غیر عاقل دونوں کے لیے آتا ہے۔ اور اس شرط کے ساتھ اسم موصول ہوتا ہے کہ یہ کسی صریح اسم صفت (یعنی اسم فاعل، اسم مفعول یا اسم مبالغہ) پر داخل ہو، جیسے ”أَقْبَلَ الشَّاكِرُ وَالْمَشْكُورُ وَالشَّكْرُ.“ اس کے بعد آنے والے صفت کے صیغے جملے کے درجے میں ہوتے ہیں۔ لہذا الشَّاكِرُ کا معنی ہے: أَلْ شَكَرَ. ”الْمَشْكُورُ کا معنی ہے: ”أَلْ شُكِرَ.“ اور الشُّكْرُ کا معنی ہے: ”أَلْ يَشْكُرُ كَثِيرًا.“

2.6.2: صلہ، عائد، محل اعراب:

(الف) صلہ: وہ جملہ خبریہ ہے جو اسم موصول کے بعد آئے اور اس کے بغیر اسم موصول کا معنی مکمل نہ ہو۔ اس جملے کے لیے کوئی محل اعراب نہیں۔

(ب) عائد: صلہ میں اسم موصول کی طرف لوٹنے والی ضمیر ہوتی ہے، اسی کو ”عائد“ کہا جاتا ہے۔ اسم موصول خاص کی طرف لوٹنے والی ضمیر کے لیے ضروری ہے کہ واحد، تثنیہ، جمع، مذکر اور مؤنث ہونے میں اسم موصول کے مطابق ہو۔ جیسے أَكْرَمَ اللّٰذِي كَتَبَ، أَكْرَمَ اللّٰذِيْنَ كَتَبَا، أَكْرَمَ اللّٰذِيْنَ كَتَبُوا، أَكْرَمَ اللّٰتِي كَتَبَتْ، أَكْرَمَ اللّٰتِي كَتَبْنَ۔“

(۱) اس کا ضابطہ یہ ہے کہ اگر ذَا کے بعد اسم آئے تو یہ اسم اشارہ ہوتا ہے، جیسے ”مَنْ ذَا الرَّجُلُ؟“ (یہ آدمی کون ہے؟) ”مَاذَا الْعَمَلُ.“ (یہ کام کیا ہے؟) کیوں کہ موصول کے لیے صلہ ضروری ہے اور صلہ جملہ یا شبہ جملہ ہی ہوتا ہے، اسم مفرد نہیں ہوتا۔ اور اگر اس کے بعد فعل آئے تو یہ اسم موصول ہوتا ہے، کیونکہ فعل، صلہ بننے کی صلاحیت رکھتا ہے، اور مشارالیہ بننے کی صلاحیت نہیں رکھتا۔

اور اسم موصول مشترک کی طرف لوٹنے والی ضمیر میں دو صورتیں جائز ہیں:

(۱) اسم موصول کے لفظ کی رعایت کرتے ہوئے ہر صورت میں واحد مذکر کی ضمیر لائی جائے اور زیادہ تر یہی صورت استعمال میں آتی ہے۔ جیسے اَكْرَمَ مَنْ هَدَّ بَكَ.

(۲) اسم موصول کے معنی کی رعایت کرتے ہوئے واحد، تثنیہ، جمع، مذکر اور مؤنث ہونے میں ضمیر اس کے مطابق لائی جائے۔

لیکن اگر لفظ کی رعایت کرنے میں معنی کے اعتبار سے التباس و اشتباہ ہوتا ہو تو معنی کی رعایت واجب ہوگی۔ جیسے ”تَصَدَّقْ عَلٰی مَنْ سَأَلْتَكَ.“ (اس خاتون کو صدقہ دے جس نے تجھ سے صدقہ مانگا ہو)، ”اَكْرَمَ مَنْ زَارَكَ، لَا مَنْ زَارْتَكَ.“ (اس شخص کی عزت افزائی کر جس نے تجھ سے ملاقات کی، اس خاتون کی نہیں جس نے تجھ سے ملاقات کی ہے۔)

(ج) اسم موصول کا محل اعراب، مواقع استعمال کے اعتبار سے مختلف ہوتا ہے، کبھی وہ محل رفع میں ہوتا ہے۔ جیسے قَدْ اَفْلَحَ مَنْ تَزَكَّى. [الأعلى: ۱۴] کبھی محل نصب میں ہوتا ہے۔ اَحْبَبَ مَنْ يُحِبُّ الْخَيْرَ. اور کبھی محل جر میں ہوتا ہے۔ جیسے ”جُدَّ بِمَا تَجِدُ.“

(د) صلہ کا اسم موصول کے بعد آنا واجب ہے، نہ تو پورے صلہ کو اسم موصول سے پہلے لایا جاسکتا ہے اور نہ ہی اس کے کسی جز کو۔

(ه) اسم موصول کی طرف لوٹنے والی ضمیر کو صلہ سے حذف کرنا جائز ہے، جب کہ التباس کا اندیشہ نہ ہو۔ جیسے ارشاد باری تعالیٰ: ”وَيَعْلَمُ مَا تُسْتَرُونَ وَمَا تُعْلِنُونَ.“ [التغابن: ۴] یہ اصل میں ”مَا تُسْتَرُونَ وَمَا تُعْلِنُونَ.“ ہے۔

2.6.3: معلومات کی جانچ:

- (۱) اسم موصول اور صلہ کی تعریف کرتے ہوئے اسم موصول کی قسمیں بتائے۔
- (۲) اسم موصول مشترک کسے کہتے ہیں، اور کون کون سے ہیں؟
- (۳) ”آی“ کے معرب اور مبنی ہونے کی صورتیں مثالوں کے ساتھ بیان کیجیے۔
- (۴) ”عائد“ کسے کہتے ہیں؟ اور اس کے احکام کیا ہیں؟

2.7: أسماء الاستفهام (اسمے استفہام)

”اِسْتِفْهَام“ باب استفعال کا مصدر ہے جس کا لغوی معنی ہے: کسی سے کوئی چیز دریافت کرنا، کسی چیز کے بارے میں معلومات دینے کی درخواست کرنا۔ اور ”جن کلمات کے ذریعے کسی سے کوئی شے دریافت کی جاتی ہے انہیں ”کلمات استفہام“ یا ”ادوات استفہام“ کہا جاتا ہے۔

2.7.1: ادوات استفہام تیرہ ہیں:

۱- همزة مفتوحة یعنی ”أ“ - ۲- هَلْ - ۳- مَنْ - ۴- مَنْ ذَا - ۵- مَا - ۶- مَاذَا - ۷- مَتَى - ۸- أَيْتَانَ -

۹- آئین -۱۰- کَيْفَ -۱۱- آئِي -۱۲- كَمْ -۱۳- آئِي .

ان میں پہلے دو حرف ہیں، اور باقی گیارہ اسم ہیں۔ ہمیں یہاں انھی گیارہ اسمائے استفہام کے بارے میں جاننا ہے۔
2.7.1: تمام کلمات استفہام کا کلام کی ابتدا میں آنا ضروری ہے، اور جس جملے پر یہ داخل ہوتے ہیں اس کے کسی جز کا ان سے پہلے لانا صحیح نہیں۔

2.7.3: اسمائے استفہام کے معانی اور احکام:

مذکورہ بالا گیارہ اسمائے استفہام کے معانی اور کچھ احکام مندرجہ ذیل ہیں:

(۱-۲) مَنْ ، مَنْ ذَا : (کون، کس)، ان دونوں کے ذریعے ذوی العقول کے بارے میں سوال کیا جاتا ہے، جیسے

”مَنْ اَكْتَشَفَ اَمِيرًا كَمَا؟“ (امریکا کا سراغ کس نے لگایا؟)، ”مَنْ ذَا قَادِمٍ؟“ (کون آنے والا ہے؟)

(۳-۴) مَا ، مَاذَا : (کیا چیز، کس چیز، کیا)، ان کے ذریعے غیر ذوی العقول کے بارے میں سوال کیا جاتا ہے، جیسے ”مَا

اِسْمُكَ؟“ (تیرا نام کیا ہے؟)، ”مَا اَكَلْتِ؟“ (تو نے کیا چیز کھائی؟ تو نے کیا کھایا؟)، ”مَاذَا اَقْلَقَكَ؟“ (کس چیز نے تجھے پریشان کیا؟)

فائدہ: کبھی مَنْ ، مَا ، مَنْ ذَا اور مَاذَا پر لام حرف جرد داخل کر دیا جاتا ہے؟ جیسے ارشادِ باری تعالیٰ: ”لِمَنِ الْمُلْكُ الْيَوْمَ؟“ (آج کس کی بادشاہی ہے؟)، ”يَقُومَ لِمَ تُوذُونَنِي وَ قَدْ تَعَلَّمُونَ اَنِّي رَسُولُ اللَّهِ اِلَيْكُمْ.“ [الصف: ۵] (اے میری قوم! مجھے کیوں ستاتے ہو، حالانکہ تم جانتے ہو کہ میں تمہاری طرف اللہ کا رسول ہوں۔)، ”لِمَاذَا تَأَخَّرَ هَؤُلَاءِ الْمُسَافِرُونَ عَنِ مَوْعِدِ الْقِطَارِ؟“ (یہ مسافر، ٹرین کے وقت سے لیٹ کیوں ہوئے؟)

مَا اور مَنْ پر لام کے علاوہ عَنْ ، مِنْ ، ب ، فِي وغیرہ حروفِ جارہ بھی حسب موقع داخل ہوتے ہیں۔ اور ”مَا“ پر جب کوئی حرف جرتا ہے تو ”مَا“ کا الف گر جاتا ہے، جیسے ”عَمَّ يَتَسَاءَلُونَ“ [النبأ: ۱] (یہ آپس میں کس چیز کے بارے میں پوچھ گچھ کر رہے ہیں؟)

(۵) مَتَى : (کب، کس وقت)، اس کے ذریعہ زمانہ ماضی اور زمانہ مستقبل کے بارے میں سوال کیا جاتا ہے، جیسے ”مَتَى

لَقِيتِ عَاصِمًا؟“ (تو نے عاصم سے کب ملاقات کی؟) ”مَتَى تَذْهَبُ اِلَى مَكَّةَ؟“ (تو مکہ کب جائے گا؟) اس پر

کبھی ”اِلَى“ یا ”حَتَّى“ جارہ بھی آتا ہے۔ جیسے ”اِلَى مَتَى تَنْتَظِرُ الْقِطَارَ؟“ (تو کب تک ٹرین کا انتظار کرے گا؟)، ”حَتَّى

مَتَى يَنْقِى الصَّلَاةُ فِي صَلَاتِهِ؟“ (گمراہ اپنی گمراہی میں کب تک رہے گا؟)

(۶) اَيَّانَ : (کب، کس وقت) اس کے ذریعہ زمانہ مستقبل کے بارے میں دریافت کیا جاتا ہے، جیسے ”اَيَّانَ يَبْدَأُ

الْاِمْتِحَانُ؟“ (امتحان کب شروع ہوگا؟)

(۷) اَيْنَ : (کہاں، کس جگہ) اس کے ذریعہ کسی شے کی موجودگی کی جگہ معلوم کی جاتی ہے، جیسے ”اَيْنَ اَخُوكَ؟“ (تیرا

بھائی کہاں ہے؟)، ”اَيْنَ تَتَعَلَّمُونَ؟“ (تم لوگ کہاں تعلیم حاصل کرتے ہو؟)

(۸) كَيْفَ : (کیسا، کیسے، کس طرح، کس حال میں، کیا) یہ کسی شے کی حالت اور کیفیت کے متعلق سوال کرنے کے لیے

استعمال ہوتا ہے۔ جیسے ”كَيْفَ اَبُوكَ؟“ (تیرے کے والد کیسے ہیں؟)، ”كَيْفَ اَنْتُمْ؟“ (تم لوگ کس حال میں ہو؟)

(۹) اَنَّى : (کہاں سے، کیسے، کب) اس کے ذریعہ کسی جگہ کے بارے میں دریافت کیا جاتا ہے، جیسے ”قَالَ يَمْرُؤٌ

اَنَّى لَكَ هَذَا“ [آل عمران: ۷۳] (کہا اے مریم! یہ تیرے پاس کہاں سے آیا؟) اور کبھی یہ كَيْفَ کے معنی میں استعمال ہوتا ہے،

جیسے ”أَلِيَّ يَنْتَصِرُ الْعَرَبُ وَ هُمْ أَشْتَاتٌ؟“ (عرب کیسے کامیاب ہوں گے جب کہ وہ منتشر ہیں؟) اور کبھی متیٰ کے معنی میں بھی آتا ہے، جیسے ”أَلِيَّ اسْتَيْقَظْتُ؟“ (تو کب بیدار ہوا؟)

(۱۰) كَمَ : (کتنا، کتنے، گئے) اس کے ذریعہ کسی مبہم شے کی گنتی جاننے کے لیے سوال کیا جاتا ہے۔ جیسے ”كَمَ رَجُلًا سَافَرَ؟“ (کتنے آدمیوں نے سفر کیا؟)، اس کی تمیز مفرد منصوب ہوتی ہے، جیسے کہ مذکورہ مثال میں آپ نے دیکھا۔ اس سے پہلے حرف جر اور مضاف کے علاوہ کوئی چیز نہیں آسکتی۔ جیسے ”بِكَمَ دِرْهَمًا اشْتَرَيْتَ هَذَا الْكِتَابَ؟“ (یہ کتاب تو نے کتنے درہم میں خریدی؟)، ”مِمَّنْ لَوْ كَمَ دَوْلَةٌ فِي الْمُؤْتَمِرِ الْعَالَمِيِّ؟“ (کتنے ملکوں کے نمائندے عالمی کانفرنس میں شریک ہوئے؟) (۱۱) أَيَّ : (کون، کس، کیا چیز) اس کے ذریعے کسی شے کی تعیین مطلوب ہوتی ہے۔ جیسے ”أَيُّ رَجُلٍ جَاءَ؟“ (کون

آدمی آیا؟) یہ جب استفہام کے لیے آتا ہے تو بہر حال معرب ہوتا ہے، اسمائے استفہام میں اس کے علاوہ کوئی معرب نہیں۔ یہ کبھی مبتدا بنتا ہے تو مرفوع ہوتا ہے جیسے سابقہ مثال میں۔ کبھی مفعول بہ ہونے کی وجہ سے منصوب ہوتا ہے جیسے ”أَيُّ كِتَابٍ اشْتَرَيْتُمْ؟“ (تم لوگوں نے کون سی کتاب خریدی؟) اور کبھی اس پر حرف جر داخل ہوتا ہے یا مضاف الیہ بنتا ہے تو مجرور ہوتا ہے، جیسے ”مِنْ أَيِّ بَلَدٍ أَنْتَ؟“ (تو کس ملک کا ہے؟)، ”رَبِّيسُ أَيِّ بَلَدٍ يَزُورُ الْهِنْدَ؟“ (کس ملک کا صدر ہندوستان کا دورہ کرے گا؟)۔

2.6.3: معلومات کی جانچ:

- (۱) استفہام اور اسمائے استفہام سے آپ کیا سمجھتے ہیں؟
- (۲) اسمائے استفہام کتنے اور کون کون ہیں؟
- (۳) مَنْ اور مَا استفہامیہ کے معانی اور استعمال کے طریقے بیان کیجیے۔
- (۴) كَمَ استفہامیہ کے بارے میں اپنی معلومات بیان کیجیے۔
- (۵) أَيَّ استفہامیہ کا معنی اور اعراب مثالوں کے ساتھ بیان کیجیے۔

2.8: أسماء الإشارة (اسمائے اشارہ)

2.8.1: گفتگو کے دوران جب کسی مخصوص اور معین شے کی طرف اشارہ کرنا ہوتا ہے تو اس کے لیے مخصوص الفاظ استعمال کیے جاتے ہیں۔ جیسے ”وہ بکری بیٹھی ہے۔ یہ آدمی کھڑا ہے۔ اُس طالب علم نے سبق یاد کر لیا۔ اس بچی نے دودھ پیا۔“ ان جملوں میں ”وہ، یہ، اُس، اس“ اردو میں اسم اشارہ ہیں۔ اور ”بکری، آدمی، طالب علم اور بچی“ مُشَارِاَلِیہ ہیں۔

اسی طرح عربی زبان میں بھی اشارے کے لیے کچھ مخصوص الفاظ آتے ہیں جنہیں ”اسمائے اشارہ“ کہا جاتا ہے۔ اور ان سے جن چیزوں کی طرف اشارہ کیا جاتا ہے انہیں ”مُشَارِاَلِیہ“ کہا جاتا ہے۔ جیسے ”هَذَا التِّلْمِيذُ“ (یہ طالب علم)، ”ذَلِكَ الْكِتَابُ“ (وہ کتاب)، ”هَذِهِ الْمَحَطَّةُ“ (یہ اسٹیشن)، ”تِلْكَ الْبَرَادِيَّةُ“ (وہ واٹر کولر)۔ ان مثالوں میں ہذا، ذلک، ہذہ اور تلک اسم اشارہ ہیں، اور التِّلْمِيذُ، الْكِتَابُ، الْمَحَطَّةُ، الْبَرَادِيَّةُ مُشَارِاَلِیہ ہیں۔ عربی زبان میں اسمائے اشارہ کی تفصیل درج ذیل نقشے سے واضح ہوتی ہے:

مذکر	واحد	تشبیہ	جمع
ذَا	ذَانِ ، ذَيْنِ	أُولَاءِ ، أُولَى	
تَا، تَيْ، تِهَ، تِهَ، تِهَ، ذِهَ، ذِهَ، ذِهَ	تَانِ ، تَيْنِ	أُولَاءِ ، أُولَى	

2.8.2: ان میں ذَانِ اور تَيْنِ حالتِ رفع میں استعمال ہوتے ہیں اور ذَيْنِ، تَيْنِ حالتِ نصب وجر میں استعمال کیے جاتے ہیں۔
 أُولَاءِ اور أُولَى جمع کے لیے آتے ہیں، خواہ مذکر ہو یا مؤنث، یوں ہی وہ عاقل کی جمع ہو۔ جیسے ”أُولَيْكَ عَلَى هُدًى مِّن رَّبِّهِمْ وَ أُولَيْكَ هُمُ الْمُفْلِحُونَ.“ [البقرة: ۵] یا غیر عاقل کی۔ جیسے ”إِنَّ السَّمْعَ وَالْبَصَرَ وَ الْفُؤَادَ كُلُّ أُولَيْكَ كَانَ عَنْهُ مَسْئُولًا.“ [الإسراء: ۳۶] لیکن زیادہ تر اس سے عقلا کی طرف اشارہ ہوتا ہے، اور غیر عقلا کے لیے ”تَيْكَ“ استعمال کیا جاتا ہے۔
 جیسے ”وَتِلْكَ الْأَيَّامُ نَدَاؤُهَا بَيْنَ النَّاسِ.“ [آل عمران: ۱۴۰]

2.8.3: أُولَاءِ اور أُولَى کا واو، صرف لکھنے میں آتا ہے، پڑھنے بولنے میں نہیں آتا۔ جیسے فارسی میں خُوَرْد اور خَوَابَجہ کا واو۔
2.8.4: اوپر کے نقشے میں جو اسماء ذکر کیے گئے ہیں وہ اصل اسماء اشارہ ہیں۔ ان کے ساتھ تین حروف استعمال کیے جاتے ہیں:

(۱) ”ہَا“: اس کو ہائے تشبیہ کہتے ہیں۔ (۲) ”كَاف“: اسے کافِ خطاب کہا جاتا ہے۔ (۳) ”لَام“: اس کو لامِ تبعید کہتے ہیں۔
(الف) جو اسماء اشارہ کافِ خطاب اور لامِ تبعید سے خالی ہوتے ہیں وہ قریب کی کسی چیز کی طرف اشارہ کرنے کے لیے استعمال ہوتے ہیں، خواہ ان کے ساتھ ہائے تشبیہ لگی ہوئی ہو، یا نہ لگی ہوئی ہو۔ جیسے ذَا ، هَذَا ، ذَانِ ، هَذَانِ ، تَانِ ، هَاتَانِ ، أُولَاءِ ، هُوَ أُولَاءِ .

(ب) جن اسماء اشارہ کے ساتھ کافِ خطاب لگا ہوتا ہے وہ درمیان کی کسی چیز کی طرف اشارہ کرنے کے لیے استعمال ہوتے ہیں۔ خواہ وہ ہائے تشبیہ کے ساتھ ہوں۔ جیسے هَذَاكَ ، هَاتَيْكَ الخ ، یا ہائے تشبیہ کے بغیر ہوں۔ جیسے ذَاكَ ، تَيْكَ ، ذَانِكَ ، تَانِكَ ، أُولَاكَ .

(ج) اور جن اسماء اشارہ کے آخر میں لامِ تبعید اور کافِ خطاب دونوں آتے ہیں وہ دور کی کسی چیز کی طرف اشارہ کے لیے آتے ہیں۔ جیسے ذَلِكْ ، تِلْكَ — اور اسم اشارہ تشبیہ نونِ مشدد کے ساتھ صرف بعید کے لیے آتا ہے۔ جیسے ذَاتِكَ ، تَاتِكَ . اسی طرح أُولَيْكَ بھی مشار الیہ بعید کے لیے آتا ہے۔

اس تفصیل سے معلوم ہو گیا کہ مشار الیہ کی نزدیکی اور دوری کے اعتبار سے اسماء اشارہ کے تین مراتب ہیں: (۱) اسم اشارہ قریب (۲) اسم اشارہ متوسط (۳) اسم اشارہ بعید۔

2.8.5: اوپر بتایا گیا کہ مشار الیہ کے بعید ہونے کو بتانے کے لیے اسم اشارہ میں لامِ تبعید آتا ہے۔ لیکن یہ لام درج ذیل صورتوں میں نہیں آتا ہے:

(۱) تشبیہ والے اسم اشارہ کے ساتھ۔ (۲) أُولَاءِ کے ساتھ جو جمع کے لیے آتا ہے۔ لیکن ”أُولَى“ مقصورہ کے ساتھ ہوتا تو لام کا لانا اور نہ لانا دونوں جائز ہے۔ مثلاً ”أُولَاكَ أَصْدِقَائِي.“ اور ”أُولَاكَ أَصْدِقَائِي.“ دونوں طرح صحیح ہے۔ (۳) واحد مؤنث کے ان اسماء اشارہ میں جن میں کافِ خطاب نہیں آتا۔ وہ یہ ہیں: ذِهَ ، ذِهَ ، ذِهَ ، تِهَ ، تِهَ ، تِهَ ، تِهَ۔ (۴) ہر وہ اسم اشارہ جس کے ساتھ ہائے تشبیہ لگی ہوئی ہو۔

2.8.6: ہائے تشبیہ اور اسم اشارہ کے درمیان مشار الیہ کی ضمیر لانا جائز ہے۔ جیسے هَا أَنَا ذَا ، هَا أَنْتِ ذِي ، هَا أَنْتُمَا ذَانِ ، هَا نَحْنُ تَانِ ، هَا نَحْنُ أُولَاءِ . یہی بہتر اور زیادہ فصیح ہے، اور قرآن کریم میں بھی وارد ہے۔ جیسے ”هَذَا أَنْتُمْ أُولَاءِ تُحِبُّونَكُمْ“

وَلَا يُجِبُّوْنَكُمْ. [آل عمران: ۱۱۹] اور کافِ تشبیہ کا بھی دونوں کے درمیان آنا شائع و ذائع ہے۔ جیسے ھٰکذا۔
 2.8.7: اسم اشارہ مشار الیہ کی حالت بتاتا ہے، اس لیے واحد، تشبیہ، جمع، مذکر اور مؤنث ہونے میں وہ مشار الیہ کے مطابق ہوتا ہے۔ اور کافِ خطاب مخاطب کی حالت بتاتا ہے، اس لیے وہ مخاطب کی حالت کے مطابق واحد، تشبیہ، جمع اور مذکر و مؤنث ہوتا ہے۔ مثال کے طور پر درج ذیل قرآنی آیات میں اس کا استعمال غور سے دیکھو:

- ذٰلِكَ الْكِتٰبُ لَا رَيْبَ فِيْهِ۔ اس میں مشار الیہ اور مخاطب دونوں واحد مذکر ہیں۔
- ذٰلِكُمْ اللّٰهُ رَبُّكُمْ۔ اس میں مشار الیہ واحد مذکر اور مخاطب جمع مذکر ہے۔
- فذٰلِكَنَّ الَّذِيْ لُمْتُنِّيْ فِيْهِ۔ اس میں مشار الیہ واحد مذکر اور مخاطب جمع مؤنث ہے۔
- فذٰلِكَ بُرْهٰنَانِ مِنْ رَبِّكَ۔ اس میں مشار الیہ تشبیہ مذکر اور مخاطب واحد مذکر ہے۔

قرآن کریم میں اس طرح کی اور بہت سی مثالیں ہیں۔

2.8.8: کسی جگہ کی طرف اشارہ کرنے کے لیے دو اسم اشارہ آتے ہیں: (۱) ھٰنَا (۲) تَمَّ۔
 ”ھٰنَا“ کی ابتدا میں کبھی ہائے تشبیہ لگاتے ہیں تو یہ ”ھٰھٰنَا“ ہو جاتا ہے۔ یہ دونوں حالتوں میں قریب کی جگہ کی طرف اشارہ کے لیے آتا ہے۔ کبھی اس کے آخر میں کافِ خطاب لگادیتے ہیں تو یہ ”ھٰنَاكَ“ ہو جاتا ہے اور درمیانی جگہ کی طرف اشارے کے لیے آتا ہے جو نہ دور ہو، نہ نزدیک۔

اور کبھی اس کے آخر میں لامِ تعجید اور کافِ خطاب لگادیتے ہیں تو ”ھٰنَا لِكَ“ بن جاتا ہے اور دور کی جگہ کی طرف اشارے کے لیے آتا ہے۔ اسی طرح ”تَمَّ“ اور ”تَمَّهٗ“ بھی دور کی جگہ کے لیے استعمال ہوتے ہیں۔

2.8.9: معلومات کی جانچ:

- (۱) اسماء اشارہ کتنے اور کون کون ہیں؟
- (۲) اسم اشارہ کے ساتھ ہائے تشبیہ، یا کافِ خطاب یا کاف اور لام دونوں لگے ہوں تو وہ کس کے لیے استعمال کیے جاتے ہیں؟
- (۳) کن صورتوں میں اسماء اشارہ کے ساتھ لامِ تعجید نہیں آتا؟
- (۴) ذٰلِكَ، ذٰلِكَ، ذٰلِكُمْ اور ذٰلِكُنَّ کے درمیان کیا فرق ہے؟
- (۵) اسماء اشارہ برائے مکان کون کون ہیں؟ وضاحت کے ساتھ بتائیے۔

2.9: أسماء الكناية (اسماء کنایہ)

- 2.9.1: اسم کنایہ: وہ اسم ہے جس کے ذریعے مبہم عدد، یا مبہم بات اور کام بیان کیا جائے۔ جیسے كَمَّ، كَذَا، كَيْت، ذَيْت — اس کی دو قسمیں ہیں: (۱) عدد سے کنایہ (۲) بات اور کام سے کنایہ۔
- 2.9.2: بات سے کنایہ: مبہم بات کو بتانے اور بیان کرنے کے لیے دو اسم آتے ہیں: ۱- كَيْت - ۲- ذَيْت۔ لیکن ذَيْت کبھی مبہم کام کو بتانے کے لیے بھی آتا ہے۔ یہ دونوں تنہا استعمال نہیں ہوتے، بلکہ ٹکڑے ہو کر استعمال ہوتے ہیں، زیادہ تر عطف کے طور پر اور کبھی بغیر عطف کے۔ جیسے قُلْتُ كَيْتَ وَكَيْتَ (میں نے ایسا ایسا کہا)۔ قُلْتُ ذَيْتَ وَ ذَيْتَ • قُلْتُ كَيْتَ • قُلْتُ ذَيْتَ ذَيْتَ۔ سب کا ترجمہ وہی ہوگا جو گزر چکا۔ فَعَلْتُ ذَيْتَ وَذَيْتَ • فَعَلْتُ ذَيْتَ ذَيْتَ (میں نے ایسا ایسا کیا)۔
- 2.9.3: عدد سے کنایہ: عدد مبہم کو بتانے کے لیے تین اسم آتے ہیں:

۱- کَم - ۲- کَأَيِّن - ۳- كَذَا . - ان کے بارے میں کچھ تفصیل درج ذیل ہے:
(الف) کَم: اس کی دو قسمیں ہیں: استفہامیہ - خبریہ۔

۱- کَم استفہامیہ: اس کے ذریعے کسی معدودہ مبہم کے بارے میں سوال کیا جاتا ہے، اور سوال کا مقصد اس کی تعداد کی جان کاری لینا ہوتا ہے۔ جیسے ”کَم رَجُلًا سَافَرَ؟“ (کتنے آدمیوں نے سفر کیا؟)
 • اس کی تمیز عموماً مفرد اور منصوب ہوتی ہے۔ لیکن جب ”کَم“ پر کوئی حرف جرد داخل ہو تو تمیز سے پہلے ”مِنْ“ جاڑہ کے مقدر ہونے کی وجہ سے اس کو مجرور کرنا بھی جائز ہے۔ جیسے ”بِكَمِّ رُؤْيِيَّةٍ اِشْتَرَيْتَ هَذِهِ الدَّارَ؟“ (یہ گھر تم نے کتنے روپے میں خریدا؟)، اس صورت میں تمیز سے پہلے ”مِنْ“ کو لفظ میں لانا بھی جائز ہے۔ جیسے ”بِكَمِّ مِنْ رُؤْيِيَّةٍ اِشْتَرَيْتَ هَذِهِ الدَّارَ؟“ مگر تمیز کو منصوب لانا بہتر ہے۔

• کَم استفہامیہ اور اس کی تمیز کے درمیان کسی اور لفظ کو لانا بھی جائز ہے، اور یہ لفظ عموماً شبہ جملہ (طرف یا جار و مجرور) ہوتا ہے۔ جیسے ”کَم عِنْدَكَ كِتَابًا؟“ (تمہارے پاس کتنی کتابیں ہیں؟)، ”کَم فِي الدَّارِ رَجُلًا؟“ (گھر میں کتنے آدمی ہیں؟)۔ کَم کی خبر یا کَم کا عامل درمیان میں کم ہی آتا ہے۔ جیسے ”کَم بَجَاءِكَ رَجُلًا؟“ (کتنے مرد تمہارے پاس آئے؟)، ”کَم اِشْتَرَيْتَ كِتَابًا؟“ (تم نے کتنی کتابیں خریدیں؟)

• جب قرینہ پایا جائے اور اشتباہ کی صورت نہ ہو تو اس کی تمیز کا حذف کرنا بھی جائز ہے۔ جیسے ”کَم مَالِكَ؟“ یعنی ”کَم رُؤْيِيَّةٍ مَالِكَ؟“ یا۔ ”کَم دِرْهَمًا / دِينَارًا مَالِكَ؟“

۲- کَم خبریہ: یہ ابہام کے ساتھ کسی شے کی تعداد کی کثرت کو بتاتا ہے۔ جیسے ”کَم كِتَابٍ دَرَسْتُ.“ (میں نے کتنی / بہت سی کتابیں پڑھیں)

• اس کی تمیز مفرد اور نکرہ ہوتی ہے جو اس کا مضاف الیہ ہونے یا ”مِنْ“ حرف جر کے اس پر داخل ہونے کی وجہ سے مجرور ہوتی ہے، جیسے کَم مَدِينَةٍ زُرْتُ، کَم مِنْ مَدِينَةٍ زُرْتُ. (میں نے کتنے / بہت سے شہروں کا دورہ کیا)۔ اور کبھی اس کی تمیز جمع اور نکرہ ہوتی ہے اور اس صورت میں بھی مجرور ہوتی ہے۔ جیسے ”کَم عَلُوْمٍ اَعْرَفُ.“ (میں نے کتنے / بہت سے علوم جانتا ہوں)۔

• کَم استفہامیہ ہی کی طرح کَم خبریہ اور اس کی تمیز کے درمیان کسی اور لفظ کو لانا بھی جائز ہے جو عموماً طرف یا جار و مجرور ہوتا ہے۔ اور اس صورت میں اس کی تمیز کو منصوب کرنا، یا اس پر ”مِنْ“ داخل کرنا واجب ہوتا ہے۔ جیسے ”کَم عِنْدِي دِرْهَمًا.“ (میرے پاس بہت سے / کتنے درہم ہیں)، ”کَم فِي الْهِنْدِ حِزْبًا سِيَاسِيًّا.“ (ہندوستان میں کتنی / بہت سی سیاسی پارٹیاں ہیں)۔ یا۔ ”کَم عِنْدَكَ مِنْ دِرْهَمٍ.“ ”کَم فِي الْهِنْدِ مِنْ حِزْبٍ سِيَاسِيٍّ.“

• کَم استفہامیہ ہی کی طرح کَم خبریہ بھی جملے کے شروع میں آتا ہے اور حرف جر اور مضاف کے علاوہ کسی اور لفظ کو اس سے پہلے لانا جائز نہیں۔ جیسے ”إِلَى كَم مَدِينَةٍ سَافَرْتُ!“ (میں نے کتنے شہروں کا سفر کیا) ”خُطْبَةٌ كَم خَطِيْبٍ سَمِعْتُ.“ (کتنے مقررہوں کی تقریر میں نے سنی)۔

(ب) کَأَيِّن: یہ کَم خبریہ ہی کی طرح ابہام کے ساتھ کثرت کا معنی دیتا ہے، جملے کے شروع میں آتا ہے۔ لیکن یہ ماضی کے ساتھ خاص نہیں ہے، بلکہ مضارع کے ساتھ بھی آتا ہے۔ جیسے ”كَأَيِّنٍ مِنْ قَوِيَّةٍ عَتَتْ عَنْ أَمْرِ رَبِّهَا وَرُسُلِهِ.“ [الطلاق: ۸] (کتنی بستیوں نے اپنے رب اور اس کے رسولوں کے حکم سے سرتابی کی)۔ ”كَأَيِّنٍ مِنْ دَابَّةٍ لَا تَحْمِلُ رِزْقَهَا.“ [العنكبوت: ۶۰] (اور بہت سے جانور ہیں جو اپنی روزی اٹھائے نہیں رکھتے)۔ اس کی تمیز ہمیشہ ”مِنْ“ حرف جر کے ذریعے مجرور ہوتی ہے۔ کَأَيِّنٍ پر کوئی حرف جرد داخل نہیں ہوتا اور نہ ہی کوئی اسم اس کا مضاف بتاتا ہے۔

(ج) کَذَا: یہ عدد مبہم سے کنایہ کے لیے آتا ہے، خواہ وہ عدد قلیل ہو یا کثیر۔ یہ تنہا بھی استعمال ہوتا ہے اور مکرر ہو کر بھی۔ مگر مکرر ہو کر زیادہ استعمال ہوتا ہے، اور اس کی تمیز لازمی طور پر نکرہ اور منصوب ہوتی ہے۔ مثالیں درج ذیل ہیں:

”اِشْتَرَيْتُ كَذَا كِتَابًا وَكَذَا قَلَمًا.“ (میں نے اتنے اتنے کتابیں اور اتنے اتنے قلم خریدے)، ”كَيْبَتْ كَذَا وَكَذَا مَقَالَةً.“ (میں نے اتنے اتنے مضامین لکھے)۔

اور کبھی یہ غیر عدد سے کنایہ کے لیے بھی استعمال ہوتا ہے۔ جیسے ”قُلْتُ لَهُ كَذَا وَكَذَا حَدِيثًا.“ (میں نے اس سے یہ یہ۔ یا۔ ایسی ایسی باتیں کہیں)۔

2.9.4: معلومات کی جانچ:

- (۱) اسم کنایہ کسے کہتے ہیں؟ اور اس کی کتنی قسمیں ہیں؟
- (۲) ”كَيْبَتْ“ اور ”ذَيْبَتْ“ کا معنی اور طریقہ استعمال کیا ہے؟
- (۳) ”كَمْ“ استفہامیہ کسے کہتے ہیں اور اس کی تمیز کیسی ہوتی ہے؟
- (۴) ”كَأَيِّنْ“ کے بارے میں اپنی معلومات بیان کیجیے۔
- (۵) ”كَذَا“ کس معنی کے لیے آتا ہے اور کس طرح استعمال کیا جاتا ہے؟

2.10: أسماء الأفعال (اسماے افعال)

2.10.1: اسم فعل: وہ اسم ہے جو فعل کے معنی میں استعمال ہوتا ہے اور اُسی جیسا عمل کرتا ہے۔ لیکن اُس کی علامتوں سے خالی ہوتا ہے۔ اس کی تین قسمیں ہیں:

۱- اسم فعل ماضی - ۲- اسم فعل مضارع - ۳- اسم فعل امر۔

2.10.2: اسم فعل ماضی: وہ اسم ہے جو فعل ماضی کے معنی میں استعمال ہوتا ہے۔ یہ مندرجہ ذیل ہیں: ۱- هَيَّهَاتَ (دور ہوا) - ۲- شَتَّانَ (جدا ہوا) - ۳- وَشَكَانَ، سَرَعَانَ (جلدی کی) - ۵- بَطَّانَ (دیر کی)۔

اس قسم کے اسماے افعال کے بعد ایک اسم آتا ہے جو فاعل ہونے کی وجہ سے مرفوع ہوتا ہے۔ جیسے هَيَّهَاتَ الشَّبَابِ (جوانی دور ہوئی) شَتَّانَ مَا بَيْنَ الْعِلْمِ وَالْجَهْلِ (علم اور جہالت میں بڑا فرق ہے)۔

2.10.3: اسم فعل مضارع: وہ اسم ہے جو فعل مضارع کے معنی میں استعمال ہوتا ہے۔ یہ درج ذیل ہیں:

۱- أَوَّهَ (مجھے تکلیف ہے) - ۲- أُفِّ (میں ناپسند کرتا ہوں/مجھے ناپسند ہے/میں بے قرار ہوں) - ۳- ۴- ۵- وَآ، وَاهًا، وَيَّ (مجھے حیرت ہے) - ۶- بَخَّ (میں آفریں کہتا ہوں/میں شاباشی دیتا ہوں/آفریں/شاباش) - ۷- ۸- ۹- بَجَلًا، قَذًا (کافی ہے/بس)۔

2.10.4: اسم فعل امر: وہ اسم ہے جو فعل امر کے معنی میں استعمال ہوتا ہے۔

اسماے افعال کی قسموں میں اس قسم کی تعداد سب سے زیادہ ہے۔ ان میں سے کچھ یہ ہیں:

۱- صَمَّ (ابھی چپ رہ) ، هَلَمَّ (آؤ، لاؤ) - ۲- مَمَّ (رُک، ٹھہر) - ۳- رَوَيْدًا (چھوڑ، مہلت دے) - ۴- بَلَّهَ (چھوڑ) - ۵- هَا - ۶- عِنْدَكَ - ۷- لَدَيْكَ - ۸- ذُوْنَكَ - ۹- إِلَيْكَ (لو، پکڑو) - ۱۰- عَلَيْكَ (لازم پکڑو، لازم رہو) - ۱۱- حَيَّ و حَيَّ هَلَا وَحَيَّهَلْ (جلدی آؤ، جلدی کرو، متوجہ ہو) - ۱۲- هَيَّا هَيَّا (آؤ، جلدی کرو، چلو چلیں) - ۱۳- هَيْتَ لَكَ (آؤ، یہاں آؤ)۔

۱۴- آمین (قبول کر، ایسا ہی ہو) - ۱۵- نَوَالِ (اُتر)۔

2.10.5: اسماءِ افعال کے احکام:

(۱) تمام اسماءِ افعال مبنی ہیں، خواہ قیاسی ہوں یا سماعی۔ جو اسماءِ افعال ”فَعَالٍ“ کے وزن پر امر کے معنی میں آتے ہیں وہ کسرہ پر مبنی ہیں، باقی سماعی ہیں وہ مذکورہ بالا تصریح کے مطابق فتح، کسرہ یا سکون پر مبنی ہیں۔
(۲) یہ فعل ہی کی طرح متعدی اور لازم ہوتے ہیں۔ تو ان میں سے جو فعل متعدی کے معنی میں ہیں وہ متعدی ہیں اور جو فعل لازم کے معنی میں ہیں، وہ لازم ہیں۔ جو لازم ہیں ان کا فاعل حسبِ موقع اسمِ ظاہر یا ضمیر ہوتا ہے جو مرفوع ہوتا ہے جیسے ”هَيْهَاتَ يَوْمَ النَّجَاحِ.“ (کامیابی کا دن دور ہوا۔) اور جو متعدی ہیں ان کے اندر فاعل کی ضمیر مستتر ہوتی ہے، اور ان کے بعد والا اسمِ ظاہر مفعول بہ ہونے کی وجہ سے منصوب ہوتا ہے۔ جیسے ”هَلَمَّ شُهَدَاءُ كُمْ.“ (اپنے گواہ لاؤ) ”رَوَيْدٌ سَعِيدًا.“ (سعید کو چھوڑ دو)۔

(۳) چون کہ یہ عمل میں ضعیف ہوتے ہیں اس لیے ان کے مفعول سے پہلے عموماً باے جارہ لائی جاتی ہے۔ جیسے ”عَلَيْكَ بِرَوَيْدٍ.“ (تم زید کا ساتھ لازم کر لو)۔ ”سَحِيحٌ عَلَى الصَّلَاةِ وَعَلَى الْخَيْرِ.“ (نماز اور نیکی کی طرف آؤ۔)
(۴) چون کہ یہ عامل ضعیف ہیں اس لیے ان کے معمول کو ان سے پہلے لانا جائز نہیں۔ لہذا ”رَوَيْدٌ سَعِيدًا.“ کی جگہ ”سَعِيدًا رَوَيْدٌ“ کہنا درست نہیں۔

2.10.6: معلومات کی جانچ:

- (۱) اسمِ فعل کی تعریف اور اس کی قسمیں بیان کرو۔
(۲) پانچ ایسے اسماءِ افعال بتاؤ جو امر کے معنی میں ہوں۔
(۳) اسماءِ افعال کے احکام میں سے کوئی بھی دو حکم بیان کرو۔

2.11: خلاصہ مباحث:

اس اکائی کے آٹھوں مباحث کا خلاصہ درج ذیل ہے:

(۱) واحد، تثنیہ، جمع:

اسم کی تین قسمیں ہیں: (۱) واحد (۲) تثنیہ (۳) جمع۔

واحد: اس اسم کو کہتے ہیں جو ایک شے کو بتائے۔ تثنیہ: وہ اسم ہے جو ایک طرح کی دو چیزوں کو بتائے، اس وجہ سے کہ اس کے آخر میں الف یا یاے ماقبل مفتوح اور نونِ مکسور لگا ہو۔ اور جمع: وہ اسم ہے جو تین یا تین سے زیادہ کو بتائے اس بنا پر کہ اس کے واحد کے وزن میں کوئی تبدیلی کر دی گئی ہو۔

تثنیہ اگر مرفوع ہو تو اس کے آخر میں نونِ مکسور سے پہلے الف آتا ہے، اور منصوب یا مجرور ہو تو نونِ مکسور سے پہلے یا ماقبل مفتوح آتی ہے۔ اور مضاف ہونے کی صورت میں یہ نون گر جاتا ہے۔

جمع کی دو قسمیں ہیں: (۱) مکسر (۲) سالم

جمع مکسر: وہ جمع ہے کہ جس کے واحد کا وزن سلامت نہ ہو، خواہ واحد کے حروف میں کچھ کمی پیشی کرنے کی وجہ سے یا صرف حرکات و سکنات کی تبدیلی سے۔

جمع کسّر کے درج ذیل چار اوزان ایسے ہیں جو جمع قلت کے لیے آتے ہیں:

۱- أَفْعَالٌ ۲- أَفْعُلٌ ۳- أَفْعَلَةٌ ۴- فِعْلَةٌ۔ ان کے علاوہ اور بہت سے اوزان ہیں جو جمع کثرت کے لیے آتے ہیں۔ جمع انتہی الجموع کے سارے اوزان، جمع تکسیر ہی کے اوزان ہیں۔

جمع سالم: وہ ہے جس میں واحد کا وزن سلامت ہو۔

اس کی دو قسمیں ہیں: ۱- جمع مذکر سالم - ۲- جمع مؤنث سالم۔

جمع مذکر سالم: وہ جمع ہے جس کے واحد کے آخر میں نون مفتوح اور اس سے پہلے واو ماقبل مضموم، یا یا ماقبل مکسور ہو۔

یہ حالت رفع میں ہو تو نون مفتوح کے ساتھ واو ماقبل مضموم آتا ہے، اور حالت نصب و جر میں نون مفتوح کے ساتھ یا ماقبل مکسور آتی ہے۔ جمع مذکر سالم جب مضاف ہو تو اس کا نون گر جاتا ہے۔

جمع مؤنث سالم: وہ جمع ہے جس کے آخر میں الف اور لمبی تائے۔

درج ذیل اسم کی جمع الف و تا کے ساتھ آتی ہے:

۱- وہ اسم کسی مؤنث کا علم ہو - ۲- وہ اسم جس کے آخر میں گول تا ہو - ۳- مؤنث کی صفت جس کے آخر میں گول تا ہو - یا - وہ اسم تفضیل ہو - ۴- وہ اسم جو مذکر غیر عاقل کی صفت ہو - ۵- وہ مصدر جو تین حرفی سے زائد ہو اور تاکید فعل کے لیے نہ آیا ہو - ۶- مذکر غیر عاقل کی تصغیر - ۷- وہ مؤنث جس کے آخر میں الف مقصورہ یا ممدودہ ہو - ۸- وہ اسم غیر عاقل جس کے شروع میں ”ابن“ یا ”ذو“ ہو - ۹- وہ اسم عجمی جس کی کوئی جمع مشہور نہ ہو۔ اور سماعی طور پر ان کے علاوہ بھی کچھ اسم کی جمع مؤنث سالم آتی ہے۔

(۲) مذکر و مؤنث: اسم کی دو قسمیں ہیں: مذکر، مؤنث۔ مذکر کی دو قسمیں ہیں: ۱- حقیقی - ۲- مجازی۔ وہ اسم جس کے ماقبل میں اسی کی جنس سے کوئی مادہ ہو وہ مذکر حقیقی ہے، ورنہ مذکر مجازی۔

اسی طرح مؤنث کی بھی دو قسمیں ہیں: ۱- مؤنث حقیقی - ۲- مؤنث مجازی۔ اور ان کی تعریفیں بھی مذکر کی مذکورہ بالا قسموں کی تعریفات کے طرز پر ہوں گی۔

پھر ایک دوسرے اعتبار سے بھی مؤنث کی دو قسمیں ہیں - ۱- مؤنث لفظی - ۲- مؤنث معنوی۔

مؤنث لفظی: وہ ہے جس کے آخر میں علامت تانیث لگی ہوئی ہو اور مؤنث معنوی وہ ہے جس کے آخر میں کوئی علامت تانیث نہ ہو اور وہ کسی مؤنث کو بتائے۔

تانیث کی علامتیں تین ہیں: ۱- گول تا - ۲- الف مقصورہ - ۳- الف ممدودہ۔

قیاسی طور پر تائے تانیث صرف اسم صفت کے ساتھ آتی ہے اور مذکر و مؤنث کے درمیان فرق کرتی ہے۔ اور اسم ذات کے ساتھ اس کا آنا سماعی ہے لہذا یہ انھی اسمے ذات کے ساتھ آتی ہے جن کے ساتھ عربوں نے اسے لگا کر استعمال کیا ہے۔

(۳) اسم صحیح، منقوص، مقصور، ممدود:

جس اسم کے آخر میں الف ممدودہ ہو وہ اسم ممدود ہے، جس اسم معرب کے آخر میں الف مقصورہ لازمہ ہو وہ اسم مقصور ہے، جس اسم معرب کے آخر میں یاے لازمہ اور اس سے پہلے کسرہ ہو وہ اسم منقوص ہے، اور جس اسم معرب کے آخر میں ان میں سے کچھ نہ ہو وہ اسم صحیح ہے۔

اسم صحیح، مفرد اور منصرف ہو تو اس کا اعراب رفع کی حالت میں ضمہ، نصب کی حالت میں فتح اور جر کی حالت میں کسرہ ہوتا ہے، تثنیہ اور جمع کی صورت میں تثنیہ اور جمع کا اعراب ہوتا ہے، یوں ہی غیر منصرف ہونے کی صورت میں غیر منصرف کا اعراب آتا ہے۔

اسم منقوص کے آخر کی یا کبھی اصلی ہوتی ہے اور کبھی واو سے بدلی ہوئی۔ اس کا اعراف رفع و جر کی حالت میں تقدیری اور نصب کی حالت میں لفظی فتح ہے۔

اسم مقصور کا اعراب تینوں حالتوں میں تقدیری ہوتا ہے، اور وہ لفظ میں ہمیشہ یکساں رہتا ہے۔
اسم مقصور میں الف مقصورہ اگر تیسرے حرف کی جگہ ہو اور اس کی اصل واو ہو تو وہ الف کی صورت میں لکھا جاتا ہے ورنہ ”ی“ کی صورت میں لکھا جاتا ہے۔

اسم محدود کا الف تو ہمیشہ زائد ہوتا ہے اور اس کا ہمزہ کبھی اصلی ہوتا ہے، کبھی کسی حرف سے بدلا ہوا اور کبھی زائد ہوتا ہے۔ اور زائد ہونے کی صورت میں کبھی تانیث کے لیے ہوتا ہے اور کبھی الحاق کے لیے۔ اس کا ہمزہ اگر تانیث کے لیے ہو تو وہ غیر منصرف ہوتا ہے۔ ورنہ منصرف ہوتا ہے۔

(۴) اسمائے موصولہ: وہ اسماء ہیں جو اپنے بعد آنے والے جملہ خبریہ یا شبہ جملہ کے واسطے کسی معین شے کو بتائیں۔ ان کی دو قسمیں ہیں: ۱- اسم موصول خاص ۲- اسم موصول مشترک۔

اسم موصول خاص: وہ ہے جو کلام کے تقاضے کے مطابق واحد، تشبیہ، جمع، مذکر اور مؤنث ہوتا ہے۔ جیسے الَّذِي ، اللَّذَانِ وَغَيْرِهِ۔

اسم موصول مشترک: وہ ہے جو ہر حال میں یکساں آتا ہے۔ جیسے مَنْ ، مَا وَغَيْرِهِ۔
اسم موصول مشترک میں ”مَنْ“ عموماً عاقل کے لیے آتا ہے ”مَا“ غیر عاقل کے لیے اور ”أَيُّ“ عاقل، غیر عاقل دونوں کے لیے۔ ”أَيُّ“ جب مضاف ہو اور صلہ کا پہلا جز مخذوف ہو تو یہ ضمہ پر مبنی ہوتا ہے، ورنہ یہ معرب ہوتا ہے۔ ”أَيُّ“ کی معرفہ کی طرف اضافت ضروری ہے۔

”ذَا“ عاقل و غیر عاقل دونوں کے لیے آتا ہے۔ یہ اس وقت اسم موصول ہوتا ہے جب ”مَنْ“ یا ”مَا“ استفہامیہ کے بعد آئے اور اشارہ کے لیے نہ ہو، نہ ہی ان میں سے کسی کے ساتھ مرکب ہو۔

”ذُو“: صرف قبیلہ بنی طے کی زبان میں ”الذَّيِّ“ کے معنی میں اسم موصول ہوتا ہے، اور یہ عاقل و غیر عاقل دونوں کے لیے استعمال ہوتا ہے، یہ ہر حالت میں واو ساکن پر مبنی ہوتا ہے اور واحد، تشبیہ، جمع سب کے لیے آتا ہے، اور اس وقت اسم موصول ہوتا ہے جب یہ اسم فاعل، اسم مفعول یا اسم مبالغہ پر داخل ہو۔

صلہ میں اسم موصول کی طرف لوٹنے والی ضمیر کا ہونا ضروری ہے۔ اس کو ”عائد“ کہتے ہیں۔ اسم موصول خاص کی طرف لوٹنے والی ضمیر لازمی طور پر اس کے مطابق ہوتی ہے۔ اور اسم موصول مشترک کی طرف لوٹنے والی ضمیر کبھی اس کے لفظ کی رعایت کرتے ہوئے واحد مذکر آتی ہے۔ اور کبھی معنی کا لحاظ کرتے ہوئے حسب موقع واحد، تشبیہ، جمع، مذکر اور مؤنث لائی جاتی ہے۔
اسم موصول پر اس کے صلہ کو نہ کلی طور مقدم کرنا جائز ہے نہ جزئی طور پر۔ التباس و اشتباہ کا اندیشہ نہ ہو تو اسم موصول کی طرف لوٹنے والی ضمیر کو حذف کرنا جائز ہے۔

(۵) اسمائے استفہام: ادوات استفہام تیرہ ہیں: ان میں ”هَلْ“ اور ہمزہ مفتوحہ حرف ہیں، باقی گیارہ اسم ہیں۔ تمام کلمات استفہام کا جملے کے شروع میں ہونا ضروری ہے۔ مَنْ ، مَن ، مَنْ ، ذَا کے ذریعے ذوی العقول کے بارے میں اور ”مَا و ماذا“ کے ذریعے غیر ذوی العقول کے بارے میں سوال کیا جاتا ہے۔ مَا اور مَنْ پر کچھ حروف جاڑہ بھی داخل ہوتے ہیں، اس صورت میں ”مَا“ کا الف گر جاتا ہے۔ ”متی“ کے ذریعے زمانہ ماضی و مستقبل دونوں کے بارے میں، اور ”أَيَّانَ“ کے ذریعے کسی جگہ کے بارے میں پوچھا جاتا ہے جب کہ ”کیف“ کے ذریعے کسی شے کی حالت و کیفیت کے متعلق سوال ہوتا ہے۔ ”كَمْ“ کے ذریعے کسی مبہم شے کی

گنتی کے بارے میں معلوم کیا جاتا ہے اور ”آی“ کے ذریعے کسی شے کی تعیین مطلوب ہوتی ہے۔

(۶) اسمائے اشارہ: عربی زبان میں اسمائے اشارہ پانچ قسم کے ہیں:

پہلی قسم ”ذا“ ہے جو واحد مذکر کے لیے آتا ہے۔ دوسری قسم ”ذان و ذین“ ہے۔ یہ تشبیہ مذکر کے لیے آتے ہیں۔
”ذان“ حالت رفع میں اور ”ذین“ حالت نصب و جر میں آتا ہے۔ تیسری قسم میں آٹھ اسمائے اشارہ ہیں: تا، تی، تہ، تہ، تہ، تہ، ذہ، ذہ، ذہ۔ یہ سب واحد مؤنث کے لیے استعمال کیے جاتے ہیں۔

2.12: نمونے کے امتحانی سوالات:

2.12.1: مندرجہ ذیل سوالوں کے جواب پچیس سطروں میں لکھیے:

- ۱- اسم مقصور و ممدود اور الف مقصورہ و ممدودہ کی تعریف کیجیے، ساتھ ہی اسم مقصور اور ممدود کا اعراب بھی وضاحت کے ساتھ لکھیے۔
- ۲- اسم موصول، صلہ اور ضمیر عائد کے بارے میں اپنی معلومات قلم بند کیجیے، ساتھ ہی اسم موصول کا محل اعراب بھی دیگر ضروری احکام کے ساتھ تحریر کیجیے۔
- ۳- جمع مذکر سالم اور جمع مؤنث سالم کی تعریف مثالوں کے ساتھ تحریر کیجیے، ساتھ ہی جمع مذکر سالم بنانے کا طریقہ اور اس کی شرطیں مثالوں کے ساتھ تفصیل سے لکھیے۔
- ۴- اسم صحیح اور اسم منقوص کی تعریف مثالوں کے ساتھ واضح انداز میں لکھیے، اور دونوں کا اعراب پوری تفصیل کے ساتھ بیان کیجیے۔
- ۵- اسم کنایہ کی تعریف اور اس کی قسمیں تحریر کرتے ہوئے کم استغناء میہ اور خبریہ کے معانی، طریقہ استعمال اور احکام وضاحت کے ساتھ قلم بند کیجیے۔
- ۶- اسمائے استغناء کتنے اور کون کون ہیں؟ ان میں سے سات کے معانی اور احکام مفصل تحریر کیجیے۔

2.12.2: مندرجہ ذیل سوالوں کے جواب بارہ سطروں میں تحریر لکھیے:

- ۱- جمع مکسر اور جمع سالم کی تعریف کرتے ہوئے جمع مکسر کے اوزان مثالوں کے ساتھ لکھیے۔
- ۲- جمع مؤنث سالم کسے کہتے ہیں؟ مثالوں کے ساتھ تحریر کیجیے، ساتھ ہی یہ بھی بتائیے کہ الف و تا کے ساتھ کن اسماء کی جمع آتی ہے؟
- ۳- اسمائے موصولہ میں سے ”آئی“ کا معنی، اس کے استعمال کے طریقے، اور اعراب و بنا کے اعتبار سے اس کا حکم مثالوں کی روشنی میں وضاحت کے ساتھ لکھیے۔
- ۴- اسمائے اشارہ کتنے اور کون کون ہیں؟ تحریر کیجیے، ساتھ ہی یہ بھی لکھیے کہ اس کے ساتھ ہائے تنبیہ، کاف خطاب اور لام کا استعمال کب اور کیسے ہوتا ہے؟
- ۵- اسمائے افعال کی تعریف، قسمیں اور احکام مثالوں کی روشنی میں وضاحت کے ساتھ تحریر کیجیے۔

☆☆☆

2.13: مطالعے کے لیے معاون کتابیں:

- ۱- **أوضح المسالك إلى ألفية ابن مالك:** للإمام جمال الدين عبد الله بن يوسف المعروف بابن هشام الأنصاري المصري (ت : ۷۶۱ھ) ، المكتبة العصرية ، صيدا ، بيروت ، لبنان ، ۱۴۲۵ھ — ۲۰۰۴م.
- ۲- **شرح الجامي على كافية ابن الحاجب:** للعلامة عبدالرحمن بن أحمد الجامي (۸۱۷ھ — ۸۹۸ھ) ، مجلس البركات ، الجامعة الأشرفية ، مبارك فور ، أترابرديش ، ۱۴۲۲ھ — ۲۰۰۱م.
- ۳- **جامع الدروس العربية:** للشيخ مصطفى الغلاييني ، دارالكتاب العربي ، بيروت ، لبنان ، ۱۴۲۵ھ — ۲۰۰۵م.
- ۴- **نحو اللغة العربية:** للدكتور أسعد النادري ، المكتبة العصرية ، صيدا ، بيروت ، لبنان ، ۱۴۲۵ھ — ۲۰۰۵م.
- ۵- **كافية النحو:** للأستاذ نفيس أحمد المصباحي (مؤلف هذه الوحدة) مجلس البركات ، الجامعة الأشرفية ، مبارك فور ، أعظم جره ، الهند ، ۱۴۳۳ھ — ۲۰۱۲م.
- ۶- **القواعد الأساسية للغة العربية:** للسيد أحمد الهاشمي المصري ، دارالكتب العلمية ، بيروت ، لبنان (غير مؤرخ)
- ۷- **في النحو العربي:** تاليف د. عبد الحميد مصطفى السيد و د. لطيفة إبراهيم النجار ، دارالقلم ، دبي ، الإمارات العربية المتحدة ، الطبعة الأولى ، ۱۴۲۴ھ — ۲۰۰۳م.

☆-☆-☆